

DIRETTIVI

DIRETTIVA TAL-KUNSILL (UE) 2017/159

tad-19 ta' Diċembru 2016

li timplimenta l-Ftehim li jikkonċerna l-implimentazzjoni tal-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol konkluz bejn il-Konfederazzjoni Ġenerali tal-Kooperattivi Agrikoli fl-Unjoni Ewropea (COGECA), il-Federazzjoni Ewropea tal-Haddiema tat-Trasport (ETF) u l-Assoċjazzjoni ta' Organizzazzjonijiet Nazzjonali tal-Intrapriżi tas-Sajd fl-Unjoni Ewropea (Europêche)

(Test b'rilevanza għaž-ŻEE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 155(2) tiegħu,

Wara li kkunsidra l-proposta mill-Kummissjoni Ewropea,

Billi:

- (1) Il-manigment u l-haddiema ("l-imsiehba soċjali") jistgħu, skont l-Artikolu 155(2) tat-Trattat dwar il-Funzjonament tal-Unjoni Ewropea (TFUE), jitolbu b'mod kongunt li l-ftehimiet konkluzi minnhom fil-livell tal-Unjoni jiġu implimentati permezz ta' deċizzjoni tal-Kunsill fuq proposta mill-Kummissjoni.
- (2) Fl-14 ta' Ġunju 2007, l-Organizzazzjoni Internazzjonali tax-Xogħol (ILO) adottat il-Konvenzjoni dwar ix-Xogħol fis-Sajd, 2007 ("il-Konvenzjoni"). Il-Konvenzjoni għandha l-ghan li tohloq strument uniku u koerenti sabiex tlesti l-istandards internazzjonali għall-kundizzjonijiet tal-ghajxien u tax-xogħol għal dan is-settur, u tinkorpora standards riveduti u aġġornati mill-konvenzjonijiet u rakkomandazzjonijiet internazzjonali eżistenti applikabbli għas-sajjieda, kif ukoll il-prinċipji fundamentali li jinsabu f'konvenzjonijiet internazzjonali oħrajn rigward ix-xogħol.
- (3) Il-Kummissjoni kkonsultat l-imsiehba soċjali, skont l-Artikolu 154(2) TFUE, dwar jekk għandhiex issir promozzjoni tal-applikazzjoni fi hdan l-Unjoni tad-dispożizzjonijiet tal-Konvenzjoni.
- (4) Fil-21 ta' Mejju 2012, il-Konfederazzjoni Ġenerali tal-Kooperattivi Agrikoli fl-Unjoni Ewropea (COGECA), il-Federazzjoni Ewropea tal-Haddiema tat-Trasport (ETF) u l-Assoċjazzjoni tal-Organizzazzjonijiet Nazzjonali tal-Intrapriżi tas-Sajd fl-Unjoni Ewropea (Europêche), bix-xewqa li jwettqu l-ewwel pass lejn kodifikazzjoni tal-acquis soċjali tal-Unjoni fis-settur tas-sajd fuq il-baħar u sabiex jgħinu fil-holqien ta' kundizzjonijiet ugwali fis-settur tas-sajd fuq il-baħar fl-Unjoni, ikkonkludew ftehim dwar l-implimentazzjoni tal-Konvenzjoni ("il-Ftehim").
- (5) Fl-10 ta' Mejju 2013, daww l-organizzazzjonijiet talbu lill-Kummissjoni sabiex timplimenta l-Ftehim permezz ta' deċizzjoni tal-Kunsill skont l-Artikolu 155(2) TFUE.
- (6) Għall-finijiet tal-Artikolu 288 TFUE, l-istrument adatt għall-implimentazzjoni tal-Ftehim huwa direttiva.
- (7) Il-Kummissjoni fformulat abbozz tal-proposta tagħha għal direttiva, f'konformità mal-Komunikazzjoni tagħha tal-20 ta' Mejju 1998 dwar l-adattament u l-promozzjoni tad-djalogu soċjali fil-livell tal-Komunità, b'kont mehud tal-istatus rappreżentattiv tal-partijiet firmatarji u tal-legalità ta' kull klawżola tal-Ftehim.
- (8) Din id-Direttiva għandha tapplika mingħajr preġudizzju għal kwalunkwe dispożizzjoni eżistenti tal-Unjoni li hija aktar speċifika jew li tagħti livell oghla ta' protezzjoni lis-sajjieda kollha.
- (9) Din id-Direttiva ma għandhiex tintuża biex ikun ġustifikat tnaqqis fil-livell ġenerali ta' protezzjoni tal-haddiema fl-oqsma koperti mill-Ftehim.

- (10) Din id-Direttiva u l-Ftehim anness magħha jistabbilixxu standards minimi; l-Istati Membri u l-imsieħba soċjali jistgħu jżommu jew jintroduċu dispożizzjonijiet aktar favorevoli.
- (11) Mingħajr preġudizzju għad-dispożizzjonijiet tal-Ftehim dwar segwitu u revizjoni mill-imsieħba soċjali fil-livell tal-Unjoni, il-Kummissjoni għandha timmonitorja l-implimentazzjoni ta' din id-Direttiva u l-Ftehim u għandha twettaq evalwazzjoni.
- (12) L-imsieħba soċjali jistennaw li l-miżuri nazzjonali li jimplimentaw din id-Direttiva jidhlu fis-seħh mhux qabel id-data tad-dhul fis-seħh tal-Konvenzjoni. Għaldaqstant, din id-Direttiva għandha tidhol fis-seħh fl-istess mument tal-Konvenzjoni.
- (13) Il-Ftehim japplika għas-sajjeda li jkunu qed jahdmu fi kwalunkwe kapacità taht kuntratt ta' impjieg jew f'relazzjoni ta' impjieg abbord bastimenti tas-sajd involuti fis-sajd fuq il-baħar, li jtajru l-bandiera ta' Stat Membru jew li jkunu rreġistrati taht il-ġurisdizzjoni plenarja ta' Stat Membru.
- (14) Sabiex jiġu protetti s-saħħa u s-sigurtà fuq il-post tax-xogħol tas-sajjeda li jkunu qed jahdmu fi kwalunkwe kapacità taht kuntratt ta' impjieg jew f'relazzjoni ta' impjieg, il-Ftehim jista' japplika ulterjorment għas-sajjeda l-oħra kollha preżenti abbord l-istess bastiment tas-sajd.
- (15) Fir-rigward ta' xi terminu użat fil-Ftehim li mhuwiex iddefinit b'mod speċifiku fih, l-Istati Membri jistgħu jiddefinixxu dawk it-termini skont il-liġi u l-prattika nazzjonali, b'halma huwa l-każ għal direttivi oħrajn dwar il-politika soċjali li jużaw termini simili, dment li dawk id-definizzjonijiet jirrispettaw il-kontenut tal-Ftehim.
- (16) Din id-Direttiva u l-Ftehim anness magħha għandhom jiehdu kont tad-dispożizzjonijiet dwar il-ġestjoni tal-kapacità tas-sajd kif stipulat fir-Regolament (UE) Nru 1380/2013 tal-Parlament Ewropew u tal-Kunsill ⁽¹⁾.
- (17) L-Istati Membri jistgħu jinkarigaw lill-imsieħba soċjali bl-implimentazzjoni ta' din id-Direttiva, fejn l-imsieħba soċjali jitolbu b'mod kongunt li dan isir u sakemm l-Istati Membri jiehdu l-passi kollha meħtieġa sabiex jiżguraw li fi kwalunkwe hin jistgħu jiggerantixxu r-risultati indikati taht din id-Direttiva.
- (18) Il-Kummissjoni infurmat lill-Parlament Ewropew skont l-Artikolu 155(2) tat-TFUE, billi bagħtet it-test tal-proposta tagħha għal Direttiva li kien jinkludi l-Ftehim.
- (19) Din id-Direttiva tirrispetta d-drittijiet fundamentali u l-prinċipji rikonoxxuti fil-Karta tad-Drittijiet Fundamentali tal-Unjoni Ewropea, b'mod partikolari l-Artikoli 20, 31 u 32 tagħha.
- (20) Peress li l-oġġettivi ta' din id-Direttiva, jiġifieri t-titjib tal-kundizzjonijiet tal-ġajxien u tax-xogħol u l-protezzjoni tas-saħħa u s-sigurtà tal-haddiema fis-settur tas-sajd fuq il-baħar, li huwa settur transfruntier li jopera taht il-bnadar ta' Stati Membri differenti, ma jistgħux jintlaħqu b'mod suffiċjenti mill-Istati Membri, iżda jistgħu jintlaħqu aħjar fil-livell tal-Unjoni, l-Unjoni tista' tadotta miżuri, f'konformità mal-prinċipju tas-sussidjarjetà kif stipulat fl-Artikolu 5 tat-Trattat dwar l-Unjoni Ewropea. F'konformità mal-prinċipju tal-proporzjonalità, kif stipulat f'dak l-Artikolu, din id-Direttiva ma tmurx lil hinn minn dak li huwa meħtieġ sabiex jintlaħqu dawn l-oġġettivi.
- (21) F'konformità mal-ġurisprudenza stabbilita tal-Qorti tal-Ġustizzja tal-Unjoni Ewropea ⁽²⁾, il-fatt li attività msemmija f'direttiva li tkun għadha ma teżistix fi Stat Membru ma jistax jehles lil dak l-Istat Membru mill-obbligu tiegħu li jadotta liġijiet jew regolamenti sabiex jiżgura li d-dispożizzjonijiet kollha tad-direttiva jiġu trasposti b'mod korrett. Kemm il-prinċipju taċ-ċertezza legali kif ukoll il-ħtieġa li tiġi żgurata l-implimentazzjoni sħiħa tad-direttivi kemm fil-liġi kif ukoll fil-fatt jirrikjedu li l-Istati Membri kollha jirriproduċu r-regoli tad-direttiva konċernata f'qafas ċar, preċiż u trasparenti li jipprevedi dispożizzjonijiet legali obligatorji. Tali obbligu japplika għall-Istati Membri sabiex tiġi antiċipata kwalunkwe bidla fis-sitwazzjoni eżistenti fihom f'mument partikolari u sabiex jiġi żgurat li l-persuni ġuridiċi kollha fil-Komunità, inklużi dawk fl-Istati Membri fejn attività

⁽¹⁾ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

⁽²⁾ Ara, fost l-oħrajn, is-sentenza tal-Qorti tal-Ġustizzja tal-14 ta' Jannar 2010, Il-Kummissjoni vs Ir-Repubblika Ċeka C-343/08, ECLI:EU:C:2013:423.

partikolari msemija f'direttiva ma teżistix, jistgħu jkunu jafu b'mod ċar u preċiż, liema huma, fiċ-ċirkostanzi kollha, id-drittijiet u l-obbligi tagħhom. Skont il-ġurisprudenza, huwa biss fejn it-traspożizzjoni ta' direttiva tkun għalxejn għal raġunijiet ta' ġeografija li tali traspożizzjoni ma tkunx mandatorja. L-Istati Membri għandhom, f'tali każijiet, jinformat lill-Kummissjoni b'dan.

- (22) F'konformità mad-Dikjarazzjoni Politika Kongunta tat-28 ta' Settembru 2011 tal-Istati Membri u l-Kummissjoni dwar id-dokumenti ta' spjegazzjoni ⁽¹⁾, l-Istati Membri impenjaw irwieghom li jehmzu, f'każijiet ġustifikati, in-notifika tal-miżuri ta' traspożizzjoni tagħhom ma' dokument wiehed jew aktar li jispjegaw ir-relazzjoni bejn il-komponenti ta' Direttiva u l-partijiet korrispondenti ta' strumenti ta' traspożizzjoni nazzjonali. F'dak li għandu x'jaqsam ma' din id-Direttiva, il-leġislatur iqs li t-trażmissjoni ta' dawn id-dokumenti hija ġustifikata,

ADOPTA DIN ID-DIRETTIVA:

Artikolu 1

Din id-Direttiva għandha timplimenta l-Ftehim li jikkonċerna l-implimentazzjoni tal-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol, konkluż fil-21 ta' Mejju 2012 bejn il-manigment u l-haddiema ("l-imsieħba soċjali") fil-livell tal-Unjoni fis-settur tas-sajd fuq il-baħar, jiġifieri, il-Konfederazzjoni Generali tal-Kooperattivi Agrikoli fl-Unjoni Ewropea (COGECA), il-Federazzjoni Ewropea tal-Haddiema tat-Trasport (ETF) u l-Assoċjazzjoni tal-Organizzazzjonijiet Nazzjonali tal-Intrapriżi tas-Sajd fl-Unjoni Ewropea (Europêche), li jikkonċerna l-implimentazzjoni tal-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol.

It-test tal-Ftehim huwa stabbilit fl-Anness għal din id-Direttiva.

Artikolu 2

1. L-Istati Membri jistgħu jżommu jew jintroduċu dispożizzjonijiet li huma aktar favorevoli għall-haddiema fis-settur tas-sajd fuq il-baħar minn dawk stabbiliti f'din id-Direttiva.
2. L-implimentazzjoni ta' din id-Direttiva m'għandha fl-ebda ċirkostanza tikkostitwixxi raġuni suffiċjenti biex tiġġustifika tnaqqis fil-livell ġenerali ta' protezzjoni tal-haddiema fl-oqsma koperti minn din id-Direttiva. Dan għandu jkun mingħajr preġudizzju għad-drittijiet tal-Istati Membri u tal-imsieħba soċjali li jadottaw, fid-dawl tat-tibdil fiċ-ċirkostanzi, liġijiet u regolamenti differenti jew li jagħmlu arrangamenti kuntrattwali differenti minn dawk li jipprevalu fil-mument tal-adozzjoni ta' din id-Direttiva, dejjem diment li r-rekwiżiti minimi stipulati f'din id-Direttiva jiġu rrispettati.
3. L-applikazzjoni u l-interpretazzjoni ta' din id-Direttiva għandhom ikunu mingħajr preġudizzju għal kwalunkwe dispożizzjoni, drawwa jew prattika tal-Unjoni jew nazzjonali li tipprevedi kundizzjonijiet aktar favorevoli għall-haddiema kkonċernati.

Artikolu 3

L-Istati Membri għandhom jiddeterminaw liema penali jkunu applikabbli meta jinkisru d-dispożizzjonijiet nazzjonali adottati bis-saħħa ta' din id-Direttiva. Il-penali għandhom ikunu effettivi, proporzjonati u dissuażivi.

Artikolu 4

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa biex jikkonformaw ma' din id-Direttiva sal-15 ta' Novembru 2019. Huma għandhom immedjatament jinformat lill-Kummissjoni b'dan.

Meta l-Istati Membri jadottaw dawk id-dispożizzjonijiet, dawn għandu jkollhom referenza għal din id-Direttiva jew għandhom ikunu akkumpanjati mit-tali referenza fl-okkażjoni tal-pubblikazzjoni uffiċjali tagħhom. Il-metodi kif għandha ssir tali referenza għandhom jiġu stabbiliti mill-Istati Membri.

⁽¹⁾ ĠU C 369, 17.12.2011, p. 14.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tal-liġi nazzjonali li huma jadottaw fil-qasam kopert minn din id-Direttiva.

Artikolu 5

Il-Kummissjoni għandha, wara li tikkonsulta mal-Istati Membri u l-imsieħba soċjali fil-livell tal-Unjoni, tippreżenta rapport lill-Kunsill dwar l-implimentazzjoni, l-applikazzjoni u l-evalwazzjoni ta' din id-Direttiva sa mhux aktar tard mill-15 ta' Novembru 2022.

Artikolu 6

Din id-Direttiva għandha tidhol fis-seħh fil-jum ta' dhul fis-seħh tal-Konvenzjoni dwar ix-Xogħol fis-Sajd tal-Organizzazzjoni Internazzjonali tax-Xogħol, 2007.

Il-Kummissjoni għandha tippubblika f'Il-Ġurnal Uffiċjali tal-Unjoni Ewropea d-data tad-dhul fis-seħh ta' dik il-Konvenzjoni.

Artikolu 7

Din id-Direttiva hija indirizzata lill-Istati Membri.

Magħmul fi Brussell, id-19 ta' Diċembru 2016.

Għall-Kunsill

Il-President

L. SÓLYMOS

ANNEX

Ftehim dwar l-implimentazzjoni tal-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol

L-AMMINISTRAZZJONI U L-HADDIEMA ("L-IMSIEHBA SOĊJALI TAL-UE") FIS-SETTUR TAS-SAJD TAL-BAĦAR,

- (1) Il-Konfederazzjoni Ġenerali tal-Kooperattivi Agrikoli fl-Unjoni Ewropea (COGECA)
- (2) Il-Federazzjoni Ewropea tal-Haddiema tat-Trasport (ETF); u
- (3) L-Assoċjazzjoni ta' Organizzazzjonijiet Nazzjonali tal-Intrapriżi tas-Sajd fl-Unjoni Ewropea (Europêche),

Wara li kkunsidraw:

- (1) It-Trattat dwar il-Funzjonament tal-Unjoni Ewropea ("TFUE"), u b'mod partikolari l-Artikoli 153-155 tiegħu.
- (2) Il-Konvenzjoni dwar ix-Xogħol fis-Sajd, 2007 ("C188" jew "il-Konvenzjoni") tal-Organizzazzjoni Internazzjonali tax-Xogħol ("ILO").
- (3) Ir-Rakkomandazzjoni dwar ix-Xogħol fis-Sajd, 2007 ("R199") tal-ILO.
- (4) Ir-Rakkomandazzjoni dwar ir-Relazzjoni tax-Xogħol, 2006 ("R198") tal-ILO.
- (5) Il-Linji gwida għall-uffiċjali tal-kontroll tal-Istat tal-port li jwettqu spezzjonijiet taht il-Konvenzjoni dwar ix-Xogħol fis-Sajd, 2007 (Nru 188), adottati mill-Korp Governattiv tal-ILO fit-309 Sessjoni tiegħu mit-13 sad-19 ta' Novembru, 2010 ("il-Linji gwida PSC-F")
- (6) Id-Deciżjoni tal-Kunsill 2010/321/UE tas-7 ta' Ġunju 2010 li tawtorizza lill-Istati Membri biex jirratifikaw, fl-interess tal-Unjoni Ewropea, il-Konvenzjoni dwar ix-Xogħol fis-Sajd, 2007, tal-Organizzazzjoni Internazzjonali tax-Xogħol (Konvenzjoni Nru 188).
- (7) Il-Komunikazzjoni COM/2011/0306 finali, datata l-31 ta' Mejju 2011, mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni: Reviżjoni tal-operat tad-dispożizzjonijiet rigward il-haddiema abbord bastimenti tas-sajd tal-baħar fid-Direttiva 2003/88/KE.

Billi:

- (1) Is-96 Sessjoni tal-Konferenza Internazzjonali tax-Xogħol tal-Organizzazzjoni Internazzjonali tax-Xogħol (ILO) adottat il-Konvenzjoni dwar ix-Xogħol fis-Sajd, 2007 (C188) fl-14 ta' Ġunju 2007.
- (2) C188 ġiet adottata b'437 vot favur, 2 voti kontra, u 22 astensjoni. Ir-rappreżentanti kollha tal-gvern preżenti (53 vot), ir-rappreżentanti kollha tal-haddiema preżenti (25 vot) u r-rappreżentanti kollha tal-impjegaturi preżenti (22 vot) tas-27 Stat Membru preżenti tal-Unjoni Ewropea ("l-Istati Membri") ivvutaw għall-adozzjoni tal-Konvenzjoni.
- (3) Il-globalizzazzjoni għandha impatt profond fuq is-settur tas-sajd u d-drittijiet tas-sajjeda jehtiegu li jkunu promossi u protetti.
- (4) L-ILO tqis is-sajd bħala okkupazzjoni perikoluża meta mqabbla ma' okkupazzjonijiet oħrajn.
- (5) L-ghan ta' C188 huwa li tiżgura li s-sajjeda jkollhom kundizzjonijiet tax-xogħol decenti abbord il-bastimenti tas-sajd fir-rigward tar-rekwiziti minimi għax-xogħol abbord, il-kundizzjonijiet tas-servizz, l-akkomodazzjoni u l-ikel, is-sikurezza okkupazzjonali u l-protezzjoni tas-saħħa, il-kura medika u s-sigurtà soċjali.
- (6) C188 tehtieg li l-Membri tal-ILO jeżerċitaw, skont il-liġijiet jew ir-regolamenti nazzjonali, il-gurisdiżzjoni u l-kontroll fuq il-bastimenti tas-sajd li jtajru l-bnadar tagħhom billi jistabbilixxu sistema biex jiżguraw il-konformità mar-rekwiziti tal-Konvenzjoni.

- (7) L-Artikolu 155(2) tat-TFUE jistipula li l-ftehimiet konklużi fil-livell tal-Unjoni Ewropea ("UE") jistgħu jkunu implimentati fuq it-talba kongunta tal-imsieħba soċjali tal-UE minn deċiżjoni tal-Kunsill fuq proposta mill-Kummissjoni Ewropea. Minhabba dan, l-imsieħba soċjali ddeċidew li jidhlu f'negozjati biex jikkonkludu, fil-limitazzjonijiet stabbiliti fl-Artikolu 153 tat-TFUE, ftehim li jimplementa ċerti partijiet ta' C188.
- (8) L-imsieħba soċjali tal-UE jqisu din l-inizjattiva bħala importanti ħafna biex thegħeġ lill-Istati Membri jirratifikaw il-Konvenzjoni sabiex jinkisbu kundizzjonijiet ekwi fl-UE u fil-bqija tad-dinja fuq kwistjonijiet relatati mal-kundizzjonijiet tax-xogħol u l-ghajxien abbord il-bastimenti tas-sajd.
- (9) L-imsieħba soċjali tal-UE jqisu ftehim bħala l-ewwel pass li jikkontribwixxi għall-kodifikazzjoni tal-acquis soċjali fis-settur tas-sajd.
- (10) Ċerti aspetti tal-organizzazzjoni tal-hin tax-xogħol tal-haddiema abbord bastimenti tas-sajd tal-baħar huma kkontrollati fil-preżent mid-dispożizzjonijiet tal-Artikolu 21 tad-Direttiva 2003/88/KE. Għalkemm l-Artikoli 13 u 14 ta' C188 b'mod globali joffru lis-sajjeda livell aktar baxx ta' protezzjoni mid-Direttiva, uhud mid-dispożizzjonijiet tal-Artikolu 14 tal-Konvenzjoni huma ta' livell ta' protezzjoni oghla. Għal din ir-raġuni, l-imsieħba soċjali tal-UE ftiehm li jgħaqqdu d-dispożizzjonijiet imsemmija. Ir-riżultat huwa livell ta' protezzjoni ġenerali oghla. Id-dispożizzjonijiet ikkonċernati huma: konsultazzjoni mill-awtorità kompetenti tal-imsieħba soċjali tal-UE nazzjonali qabel ma jiġi stabbilit il-livell minimu ta' protezzjoni; l-iskop addizzjonali li tiġi limitata l-gheja; il-mistrieħ kumpensatorju fil-każ ta' eċċezzjonijiet permessi għan-numru minimu ta' sigħat ta' mistrieħ jew in-numru massimu ta' sigħat ta' xogħol; u protezzjoni mtejbja wara sitwazzjonijiet ta' diffikultà.
- (11) Id-dispożizzjonijiet ta' C188 dwar il-kwalità tal-kura medika, il-facilitajiet tal-akkomodazzjoni, l-ikel, il-kundizzjonijiet tal-ghajxien, il-kumpens fil-każ ta' perikli jew mard, u dwar il-protezzjoni soċjali għandhom jitqiesu li jaqgħu fil-kamp ta' applikazzjoni tas-saħħa u s-sikurezza fuq ix-xogħol tas-sajjeda b'kunsiderazzjoni tal-ispeċifitajiet tax-xogħol abbord bastiment tas-sajd, bħall-iżolament ġeografiku, l-gheja u n-natura, l-aktar fiżika, tax-xogħol li jrid jitwettagħ.
- (12) C188 japplika għas-sajjeda kollha, definiti fl-Artikolu 1(e) tiegħu bħala "kull persuna imjegata jew impenjata fi kwalunkwe kapacità jew li twettaq okkupazzjoni abbord kwalunkwe bastiment tas-sajd, inklużi persuni li jahdmu abbord li huma mħallsin fuq il-baži ta' sehem tal-qabdiet bl-esklużjoni tal-piloti, il-persunal navali, persuni oħrajn fis-servizz permanenti ta' gvern, persuni bbażati fuq l-art li jwettqu xogħol abbord bastiment tas-sajd u osservaturi tas-sajd". Minhabba l-limitazzjonijiet stabbiliti fit-TFUE, l-imsieħba soċjali tal-UE ma għandhomx is-setgħa li jaqblu fuq testi, mahsuba biex jiġu implimentati permezz ta' deċiżjoni tal-Kunsill, li jaffettwaw is-sajjeda li la jahdmu b'kuntratt tax-xogħol u lanqas f'relazzjoni tax-xogħol. Madankollu, l-applikazzjoni ta' standards differenti jew l-ebda applikazzjoni tagħhom għal daww is-sajjeda waqt li jkunu fuq l-istess bastiment ma' sajjeda li jkunu qed jahdmu b'kuntratt tax-xogħol jew f'relazzjoni tax-xogħol jista' jkollha impatt fuq is-sikurezza u s-saħħa ġenerali fuq ix-xogħol, inkluż il-kundizzjonijiet tal-ghajxien u tax-xogħol, ta' dawn tal-aħħar. Sabiex jipproteġu s-sajjeda li jahdmu b'kuntratt tax-xogħol jew f'relazzjoni tax-xogħol, l-imsieħba soċjali tal-UE jikkunsidraw għalhekk ġustifikat li dan il-Ftehim japplika, mhux biss għas-sajjeda li jahdmu b'kuntratt tax-xogħol jew f'relazzjoni tax-xogħol, iżda wkoll għas-sajjeda l-oħra kollha li huma preżenti fuq l-istess bastiment.
- (13) L-istrument xieraq għall-implimentazzjoni ta' dan il-Ftehim huwa Direttiva, skont it-tifsira tal-Artikolu 288 tat-TFUE, li torbot lill-Istati Membri fir-rigward tar-riżultat li jrid jinkiseb, filwaqt li thalli f'idejn l-awtoritajiet nazzjonali l-ghażla tal-forma u l-metodi.

Dawn jitolbu lill-Istati Membri biex:

- (1) Jirratifikaw C188 minhabba l-unanimità tal-Istati Membri meta giet adottata l-Konvenzjoni u minhabba d-differenzi importanti bejn il-kamp ta' applikazzjoni kif ukoll l-oqsma koperti mill-Konvenzjoni minn naha wahda u dan il-Ftehim min-naha l-oħra.
- (2) Jiżviluppaw dokument validu uniformi kif imsemmi fl-Artikolu 41 ta' C188 li jrid jiġi implimentat madwar l-Unjoni Ewropea.
- (3) Jiżviluppaw politika armonizzata dwar il-kontroll tal-Istat tal-port tal-bastimenti tas-sajd li huma soġġetti għal C188 biex tiġi implimentata madwar l-Unjoni Ewropea, fuq il-baži tal-Linji gwida PSC-F.

Flimkien jitolbu:

Li dan il-Ftehim jiġi implimentat permezz ta' Direttiva tal-Kunsill.

QABLU DWAR DAN LI ĠEJ:

PARTI 1

DEFINIZZJONIJIET U KAMP TA' APPLIKAZZJONI

DEFINIZZJONIJIET

Artikolu 1

Ghall-finijiet ta' dan il-Ftehim:

- (a) *operazzjoni tas-sajd* tfisser il-qbid, jew il-qbid u l-ipproċessar, ta' hut jew riżorsi ohra hajjin tal-bahar;
- (b) *sajd kummerċjali* tfisser l-operazzjonijiet kollha tas-sajd hlief għal sajd ta' sussistenza u sajd rikreattiv;
- (c) *awtorità kompetenti* tfisser il-Ministru, id-dipartiment tal-gvern jew awtorità ohra mahtura minn Stat Membru li għandha s-setgħa li tohrog u tinforza regolamenti, ordnijiet jew struzzjonijiet ohrajn li għandhom il-forza tal-liġi rigward is-suġġett tad-dispożizzjoni konċernata;
- (d) *konsultazzjoni* tfisser konsultazzjoni mill-awtorità kompetenti mal-organizzazzjonijiet rispettivi ta' impjegaturi u haddiema konċernati, u b'mod partikolari l-organizzazzjonijiet rappreżentattivi tas-sidien tal-bastimenti tas-sajd u s-sajjieda, fejn dawn jeżistu;
- (e) *sid ta' bastiment tas-sajd* jew *sid* tfisser is-sid tal-bastiment tas-sajd jew kwalunkwe organizzazzjoni jew persuna ohra, bhall-maniger, l-agent jew in-nolleġgatur tal-bareboat, li jkun assumu r-responsabbiltà għall-operat tal-bastiment mis-sid u li, malli jassumi t-tali responsabbiltà, ikun qabel li jiehu f'idejh id-doveri u r-responsabbiltajiet imposti fuq is-sidien ta' bastiment tas-sajd skont dan il-Ftehim, irrispettivament minn jekk kwalunkwe organizzazzjoni jew persuna ohra tissodisfax uħud mid-doveri jew ir-responsabbiltajiet f'isem is-sid tal-bastiment tas-sajd;
- (f) *sajjied* tfisser kull persuna impjegata jew impenjata jew li tahdem fi kwalunkwe kapaċità abbord kwalunkwe bastiment tas-sajd skont il-kundizzjonijiet stabbiliti fl-Artikolu 2, iżda minbarra piloti tal-port u persunal tal-art li jwettqu xogħol abbord bastiment tas-sajd fuq il-mollijiet;
- (g) *ftehim tax-xogħol ta' sajjied* tfisser kuntratt tax-xogħol, artikoli ta' ftehim jew arrangamenti ohrajn simili, jew kwalunkwe kuntratt iehor li jikkontrolla l-kundizzjonijiet tal-ghajxien u tax-xogħol ta' sajjied abbord bastiment tas-sajd;
- (h) *bastiment tas-sajd* jew *bastiment* ifisser kull vapur jew dgħajsa, li jtajru l-bandiera ta' Stat Membru jew li jkunu reġistrati taht il-gurisdizzjoni plenarja ta' Stat Membru, ta' kwalunkwe natura, irrispettivament mill-forma tas-sjieda, użati jew maħsuba biex jintużaw għal sajd kummerċjali;
- (i) *tul (L)* għandu jitqies bħala 96 fil-mija tat-tul totali fuq linja tal-ilma mill-inqas fi 85 fil-mija tal-fond iffurmat imkejjel mil-linja tal-prim, jew bħala t-tul min-naha ta' quddiem tar-rota tal-pruwa sal-assi tax-xaft tat-tmun fuq dik il-linja tal-ilma, jekk tkun ikbar; f'bastimenti ddisinjati bi prim angolat, il-linja tal-ilma li fuqha dan it-tul jitkejjel għandha tkun parallela mal-linja tal-ilma disinjata;
- (j) *tul bejn il-perpendikulari (LBP)* ifisser id-distanza bejn il-perpendikulari ta' quddiem u ta' wara; il-perpendikulari ta' quddiem għandhom jikkoinċidu mal-parti ta' quddiem tar-rota tal-pruwa fuq il-linja tal-ilma li fuqha jitkejjel it-tul (L); il-perpendikulari ta' wara għandha tikkoinċidi mal-assi tax-xaft tat-tmun fuq dik il-linja tal-ilma;
- (k) *kaptan tal-bastiment (skipper)* tfisser is-sajjied li jikkmanda bastiment tas-sajd;
- (l) *servizz ta' reklutaġġ u pjazzament* tfisser kull persuna, kumpanija, istituzzjoni, aġenzija jew organizzazzjoni ohra, fis-settur pubbliku jew privat, li hija impenjata fir-reklutaġġ ta' sajjieda f'isem, jew li tpoġġi sajjieda ma', sidien ta' bastimenti tas-sajd;
- (m) *aġenzija privata tal-impjegi* tfisser kull persuna, kumpanija, istituzzjoni, aġenzija jew organizzazzjoni ohra fis-settur privat impenjata li timpjega jew tinvolvi sajjieda bil-ghan li tagħmilhom disponibbli għas-sidien ta' bastimenti tas-sajd li jassenjaw il-kompiti tagħhom u jissorveljaw it-twettiq ta' dawn il-kompiti.

KAMP TA' APPLIKAZZJONI

Artikolu 2

1. Hlief jekk ipprovdut mod ieħor fih, dan il-Ftehim japplika:
 - (a) għas-sajjieda kollha li jahdmu fi kwalunkwe kapaċità taħt kuntratt tax-xogħol jew frelazzjoni tax-xogħol fuq il-bastimenti tas-sajd kollha impenjati fis-sajd kummerċjali;
 - (b) is-sajjieda l-oħrajn kollha li huma preżenti fuq l-istess bastiment mas-sajjieda msemmija f(a) sabiex jiżguraw il-protezzjoni tas-sikurezza u s-saħħa ġenerali.
2. Fil-każ ta' dubju dwar jekk bastiment huwiex impenjat fis-sajd kummerċjali, il-kwistjoni għandha tkun iddeterminata mill-awtorità kompetenti wara konsultazzjoni.
3. Kull Stat Membru, wara konsultazzjoni, jista' jestendi, kompletament jew parzjalment, lis-sajjieda li qed jahdmu fuq bastiment ta' inqas minn 24 metru fit-tul il-protezzjoni mogħtija f'dan il-Ftehim lis-sajjieda li qed jahdmu fuq bastimenti ta' 24 metru fit-tul u iżjed.

Artikolu 3

1. Meta l-applikazzjoni ta' dan il-Ftehim tqajjem problemi speċjali ta' natura sostanzjali fid-dawl tal-kundizzjonijiet partikolari ta' servizz tas-sajjed jew tal-operazzjonijiet tal-bastimenti tas-sajd konċernati, Stat Membru jista', għal raġunijiet oġġettivi, wara konsultazzjoni, jeskludi kategoriji limitati ta' sajjieda jew bastimenti tas-sajd mir-rekwiżiti ta' dan il-Ftehim jew minn uħud mid-dispożizzjonijiet tiegħu.
2. Fil-każ ta' esklużjonijiet skont il-paragrafu preċedenti, l-awtorità kompetenti għandha tiehu miżuri, kif xierqa, biex testendi b'mod progressiv ir-rekwiżiti skont dan il-Ftehim għall-kategoriji kollha ta' sajjieda jew bastimenti tas-sajd konċernati f'perjodu massimu ta' 5 snin mid-dhul fis-seħħ ta' dan il-Ftehim.
3. L-applikazzjoni ta' dan l-Artikolu fl-ebda ċirkostanza ma għandha tikkostitwixxi raġuni għall-ġustifikazzjoni tat-tnaqqis fil-livell ġenerali ta' protezzjoni tal-haddiema fl-oqsma koperti bil-liġi tal-UE fiż-żmien meta jidhol fis-seħħ dan il-Ftehim.

Artikolu 4

Xejn f'dan il-Ftehim ma għandu jaffettwa kwalunkwe liġi, sentenza jew tradizzjoni, jew kwalunkwe ftehim ieħor bejn is-sidien tal-bastimenti tas-sajd u s-sajjieda, li jiżgura kundizzjonijiet aktar favorevoli għas-sajjieda minn dawk stipulati f'dan il-Ftehim.

PARTI 2

PRINĊIPJI ĠENERALI

IR-RESPONSABBILTAJIET TAS-SIDIEN TAL-BASTIMENTI TAS-SAJD, TAL-KAPTANI U TAS-SAJJIEDA

Artikolu 5

1. Dan l-Artikolu japplika mingħajr hsara għad-Direttiva 93/103/KE.
2. Is-sid ta' bastiment tas-sajd għandu r-responsabbiltà shiha biex jiżgura li l-kaptan ta' bastiment jingħata r-rizorsi u l-faċilitajiet kollha meħtieġa biex jikkonforma mal-obbligi ta' dan il-Ftehim.
3. Sabiex tiġi żgurata s-sikurezza tas-sajjieda abbord u l-operat sikur tal-bastiment, ir-responsabbiltajiet tal-kaptan jinkludu, iżda mhumiex limitati:
 - (a) għall-ġhoti ta' tali superviżjoni kif ukoll l-iżgurar li, sa fejn possibbli, is-sajjieda jwettqu x-xogħol tagħhom fl-aħjar kundizzjonijiet ta' sikurezza u saħħa;
 - (b) l-immaniġġjar tas-sajjieda b'mod li jirrispetta s-sikurezza u s-saħħa, inkluż il-prevenzjoni tal-gheja;
 - (c) l-iffaċilitar ta' tahrig fl-għarfien dwar is-sikurezza u s-saħħa fuq ix-xogħol abbord; u
 - (d) l-iżgurar li jkun hemm konformità mal-istandards tas-sikurezza tan-navigazzjoni, tal-ghassa u ta' tbahhir tajjeb assoċjati.

4. Il-kaptan tal-bastiment ma ghandux ikun limitat mis-sid tal-bastiment tas-sajd milli jiehu kwalunkwe deċiżjoni li, fil-ġudizzju professjonali tal-kaptan, hija mehtieġa ghas-sikurezza tas-sajjieda abbord, jew tal-bastiment u n-navigazzjoni sikura u l-operat sikur tiegħu.
5. Is-sajjieda għandhom jikkonformaw mal-ordnijiet legali tal-kaptan u l-miżuri applikabbli tas-sikurezza u s-saħha.

PARTI 3

REKWIŻITI MINIMI GHAX-XOGHOL FUQ IL-BASTIMENTI TAS-SAJD

L-ETÀ MINIMA

Artikolu 6

1. Dan l-Artikolu japplika mingħajr hsara għad-Direttiva 94/33/KE.
2. L-età minima għax-xogħol abbord bastiment tas-sajd għandha tkun ta' 16-il sena sakemm żagħżuġh ma jkunx soġġett għal edukazzjoni skolastika full-time obligatorja bil-liġi nazzjonali. Madankollu, l-awtorità kompetenti tista' tawtorizza età minima ta' 15-il sena għal persuni li ma għadhomx soġġetti għal edukazzjoni skolastika obligatorja kif stipulat bil-leġiżlazzjoni nazzjonali, u li huma impenjati f'taħriġ vokazzjonali fis-sajd.
3. L-awtorità kompetenti, skont il-liġijiet u l-prattika nazzjonali, tista' tawtorizza persuni ta' 15-il sena biex iwettqu xogħol hafif matul il-vaganzi tal-iskola. F'każijiet bħal dawn, din għandha tiddetermina, wara konsultazzjoni, it-tip ta' xogħol permess u għandha tistipula l-kundizzjonijiet li fihom għandu jitwettaq it-tali xogħol u l-perjodi ta' mistrieħ mehtieġa.
4. L-età minima għall-assenjazzjoni għal attivitajiet abbord bastimenti tas-sajd, li bin-natura tagħhom jew iċ-ċirkostanzi li fihom jitwettqu probabbilmment jipperikolaw is-saħha, is-sikurezza, l-iżvilupp fiżiku, mentali jew soċjali, l-edukazzjoni jew il-morali taż-żgħażaġh, ma għandhiex tkun inqas minn 18-il sena.
5. It-tipi ta' attivitajiet li għalihom japplika l-paragrafu 4 ta' dan l-Artikolu għandhom ikunu determinati bil-liġijiet jew ir-regolamenti nazzjonali, jew mill-awtorità kompetenti, wara konsultazzjoni, b'kunsiderazzjoni tar-riskji konċernati u l-istandards internazzjonali applikabbli.
6. It-tweqqif tal-attivitajiet imsemmija fil-paragrafu 4 ta' dan l-Artikolu mill-età ta' 16-il sena, sakemm żagħżuġh ma jkunx soġġett għal edukazzjoni skolastika full time obligatorja skont il-liġi nazzjonali, jista' jkun awtorizzat mil-liġijiet jew ir-regolamenti nazzjonali, jew permezz ta' deċiżjoni tal-awtorità kompetenti, wara konsultazzjoni, sakemm is-saħha, is-sikurezza, l-iżvilupp fiżiku, mentali u soċjali, l-edukazzjoni u l-morali taż-żgħażaġh konċernati jkunu protetti bis-shih u li ż-żgħażaġh konċernati jkunu rċeww struzzjoni jew taħriġ vokazzjonali speċifiċi xierqa u jkunu kkompletaw it-taħriġ bażiku fis-sikurezza ta' qabel it-tbajhir. Ir-rekwiżiti skont l-Artikolu 7.3 tad-Direttiva 94/33/KE għandhom ikunu rrispettati.
7. L-involviment ta' sajjieda taħt l-età ta' 18-il sena għal xogħol ta' billejl għandu jkun ipprojbit. Għall-finijiet ta' dan l-Artikolu, "billejl" għandu jkun iddefinit skont il-liġi u l-prattika nazzjonali. Għandu jkopri perjodu ta' mill-inqas disa' sigħat li jibda mhux iktar tard minn nofsillejl u jispiċċaw mhux qabel il-5 a.m. eċċezzjoni għall-konformità stretta xogħol billejl restrizzjoni tista' ssir mill-awtorità kompetenti, sakemm ir-rekwiżiti taħt l-Artikolu 9 tad-Direttiva 94/33/KE jiġu rrispettati, meta:
 - (a) it-taħriġ effettiv tas-sajjieda konċernati, skont il-programmi u l-iskedi stabbiliti, ikun affettwat hażin; jew
 - (b) in-natura speċifika tad-dover jew il-programm ta' taħriġ rikonoxxut jehtieġ li s-sajjieda koperti mill-eċċezzjoni jwettqu doveri billejl u l-awtorità tiddetermina, wara konsultazzjoni, li x-xogħol mhux ser ikollu impatt hażin fuq is-saħha jew il-benessri.
8. Xejn f'dan l-Artikolu ma għandu jaffettwa kwalunkwe obbligi assunti mill-Istat Membru li jirriżultaw mir-ratifka ta' kwalunkwe Konvenzjoni tax-xogħol internazzjonali li tiggarantixxi kundizzjonijiet aktar protettivi għas-sajjieda żgħażaġh konċernati f'dan l-Artikolu.

L-EŻAMI MEDIKU

Artikolu 7

1. L-ebda sajjied ma ghandu jahdem abbord bastiment tas-sajd minghajr ċertifikat mediku validu li jattesta l-kapaċità biex iwettaq id-doveri tiegħu.
2. L-awtorità kompetenti, wara konsultazzjoni, tista' tagħti eżenzjonijiet mill-applikazzjoni tal-paragrafu 1 ta' dan l-Artikolu, b'kunsiderazzjoni tas-sikurezza u tas-saħha tas-sajjieda, id-daqs tal-bastiment, id-disponibbiltà tal-ghajjnuna medika u tal-evakwazzjoni, id-dewmien tal-vjaġġ, iż-żona tal-operazzjoni, u t-tip ta' operazzjoni tas-sajd.
3. L-eżenzjonijiet fil-paragrafu 2 ta' dan l-Artikolu ma ghandhomx japplikaw għas-sajjieda li jahdmu fuq bastiment tas-sajd ta' 24 metru fit-tul u iżjed jew li normalment jibqa' fuq il-baħar għal iżjed minn tliet ijiem. F'każijiet urġenti, l-awtorità kompetenti tista' tippermetti sajjied jahdem fuq bastiment bħal dan għal perjodu ta' dewmien limitat u speċifikat sakemm ikun jista' jinkiseb ċertifikat mediku, u sakemm is-sajjied ikollu ċertifikat mediku skadut b'data riċenti.

Artikolu 8

Kull Stat Membru għandu jadotta liġijiet, regolamenti jew miżuri oħrajn li jagħmlu provvediment:

- (a) għan-natura tal-eżamijiet mediċi;
- (b) il-forma u l-kontenut taċ-ċertifikati mediċi;
- (c) il-hruġ ta' ċertifikat mediku minn tabib kwalifikat kif dovut jew, fil-każ ta' ċertifikat li jikkonċerna biss il-vista, minn persuna rikonoxxuta mill-awtorità kompetenti bħala kwalifikata biex tohroġ ċertifikat bħal dan; dawn il-persuni għandhom ikunu kompletament indipendenti meta jagħtu l-ġudizzju professjonali tagħhom;
- (d) il-frekwenza tal-eżamijiet mediċi u l-perjodu ta' validità taċ-ċertifikati mediċi;
- (e) id-dritt għal eżami ieħor vinkolanti minn tabib indipendenti, li jkun ġie mahtur mill-Istat Membru bħala arbitru,
 - (i) fil-każ li persuna ma tkunx ingħatat ċertifikat jew kellha limitazzjonijiet imposti fuq ix-xogħol li hu jew hi tista' twettaq;
 - (ii) fil-każ li persuna, matul l-eżami tiegħu jew tagħha, tkun indikat li ssib li mhijiex kapaċi twettaq id-doveri tagħha abbord bastiment tas-sajd, iżda l-eżaminatur mediku johroġ ċertifikat mediku xorta wahda li jattesta li dik il-persuna hija medikament kapaċi twettaq id-doveri tagħha abbord bastiment tas-sajd;
 - (iii) fil-każ li persuna ma tkunx ingħatat ċertifikat jew kellha limitazzjonijiet imposti fuq ix-xogħol li hu jew hi tista' twettaq, fil-każ li r-raġunijiet mediċi għat-tali rifjut ma jkunux għadhom preżenti.
- (f) rekwiżiti oħrajn rilevanti.

Artikolu 9

Minbarra r-rekwiżiti minimi stabbiliti fl-Artikolu 7 u l-Artikolu 8, fuq bastiment tas-sajd ta' 24 metru fit-tul u iżjed, jew fuq bastiment li normalment jibqa' fuq il-baħar għal iżjed minn tliet ijiem:

- (a) iċ-ċertifikat mediku ta' sajjied għandu jgħid, tal-anqas, li:
 - (i) is-smiġh u l-vista tas-sajjied konċernat huma sodisfaċenti għad-doveri tas-sajjied fuq il-bastiment, u
 - (ii) is-sajjied mhux qed isofri minn xi kundizzjoni medika li tista' taggrava bis-servizz fuq il-baħar jew li tagħmel is-sajjied inkapaċi għat-tali servizz jew li tipperikola s-sikurezza jew is-saħha ta' persuni oħrajn abbord;
- (b) iċ-ċertifikat mediku għandu jkun validu għal perjodu massimu ta' sentejn sakemm is-sajjied ma jkunx taħt l-età ta' 18-il sena, f'liema każ il-perjodu massimu ta' validità għandu jkun ta' sena;
- (c) jekk il-perjodu ta' validità ta' ċertifikat jiskadi matul vjaġġ, iċ-ċertifikat għandu jibqa' fis-seħh sakemm jintemm dak il-vjaġġ.

PARTI 4

IL-KUNDIZZJONIJIET TAS-SERVIZZ

L-EKWIPAĠĠ

Artikolu 10

1. Kull Stat Membru għandu jadotta liġijiet, regolamenti jew miżuri oħrajn li jehtieġu li s-sidien ta' bastimenti li jtajru l-bandiera tiegħu jew li huma registrati taht il-gurisdizzjoni plenarja tiegħu għandhom ekwipaġġ biżżejjed u ta' sikurezza minima għan-navigazzjoni u l-operat sikur tal-bastiment u huma taht il-kontroll ta' kaptan kompetenti.
2. Minbarra r-rekwiżiti stabbiliti fil-paragrafu 1 ta' dan l-Artikolu, l-awtorità kompetenti għandha, għall-bastimenti tas-sajd ta' 24 metru fit-tul u iżjed, tistabbilixxi livell minimu ta' ekwipaġġ għan-navigazzjoni sikura tal-bastiment, u tispeċifika n-numru u l-kwalifiki tas-sajjieda mehtieġa.
3. L-awtorità kompetenti, wara konsultazzjoni, tista' tistabbilixxi rekwiżiti alternattivi għal dawk fil-paragrafu 2 ta' dan l-Artikolu. Madankollu, l-Istat Membru għandu jkun sodisfatt li l-alternattiva:
 - (a) twassal għall-ilhuq shih tal-għan u l-iskop ġenerali ta' dan l-Artikolu u tal-Artikolu 11 iktar 'il quddiem;
 - (b) tagħti effett lill-paragrafu 2 ta' dan l-Artikolu; u
 - (c) ma tipperikolax is-sikurezza u s-saħħa tas-sajjieda.

IS-SIĠĦAT TA' XOGĦOL U S-SIĠĦAT TA' MISTRIEH

Artikolu 11

1. (a) L-Artikoli 3 sa 6 inklużivi, 8, u 21 tad-Direttiva 2003/88/KE ma għandhomx japplikaw għas-sajjieda koperti skont dan il-Ftehim.
 - (b) Kull Stat Membru għandu, madankollu, jadotta liġijiet, regolamenti jew miżuri oħrajn li jehtieġu li s-sidien ta' bastimenti li jtajru l-bandiera tiegħu jiżguraw li s-sajjieda jkunu intitolati għal mistrieħ biżżejjed u li s-siġġat tax-xogħol tas-sajjieda jkunu limitati għal 48 siegħa fil-ġimgħa bħala medja, ikkalkulati fuq perjodu ta' referenza li ma jaqbiżx it-tneax-il xahar.
2. (a) Fil-limiti stabbiliti fil-paragrafu 1, is-subparagrafu (b), u l-paragrafi 3 u 4 ta' dan l-Artikolu, kull Stat Membru għandu, wara konsultazzjoni, jiehu l-miżuri mehtieġa biex jiżgura li, b'konformità mal-htieġa li jiġu protetti s-sikurezza u s-saħħa tas-sajjieda u sabiex tiġi limitata l-gheja:
 - (i) is-siġġat tax-xogħol huma limitati għal numru massimu ta' siġġat li ma għandhomx jinqabzu f'perjodu ta' żmien speċifiku; jew
 - (ii) ikun hemm numru minimu ta' siġġat ta' mistrieħ f'perjodu ta' żmien speċifiku.
- (b) In-numru massimu ta' siġġat ta' xogħol jew in-numru minimu ta' siġġat ta' mistrieħ għandhom ikunu speċifikati bil-liġi, bir-regolamenti, bid-dispożizzjonijiet amministrattivi jew permezz ta' ftehimiet kollettivi jew ftehimiet bejn iż-żewġ naħat tal-industrija.
3. Il-limiti fuq is-siġġat ta' xogħol jew mistrieħ għandhom ikunu jew:
 - (a) in-numru massimu ta' siġġat ta' xogħol li ma għandhomx jaqbzū:
 - (i) 14-il siegħa fi kwalunkwe perjodu ta' 24 siegħa, u
 - (ii) 72 siegħa fi kwalunkwe perjodu ta' sebat ijiem;jew
 - (b) in-numru minimu ta' siġġat ta' mistrieħ li ma għandhomx ikunu inqas minn:
 - (i) għaxar siġġat fi kwalunkwe perjodu ta' 24 siegħa, u
 - (ii) 77 siegħa fi kwalunkwe perjodu ta' sebat ijiem.
4. Is-siġġat ta' mistrieħ ma jistgħux jiġu diviżi f'aktar minn żewġ perjodi, li wieħed minnhom għandu jkun twil mill-inqas sitt siġġat, u l-intervall bejn żewġ perjodi konsekuttivi ta' mistrieħ ma għandux jaqbez l-14-il siegħa.

5. Skont il-prinċipji ġenerali tal-protezzjoni tas-saħħa u s-sigurtà tal-haddiema, u għal raġunijiet oġġettivi jew tekniċi jew raġunijiet li jikkonċernaw l-organizzazzjoni tax-xogħol, l-Istati Membri jistgħu jippermettu eċċezzjonijiet, inkluż l-istabbiliment ta' perjodi ta' referenza, għal-limiti stabbiliti fil-paragrafu 1, is-subparagrafu (b), u l-paragrafi 3 u 4. Eċċezzjonijiet bħal dawn għandhom, sa fejn huwa possibbli, jikkonformaw mal-istandards stabbiliti iżda jistgħu jikkunsidraw perjodi ta' liv aktar frekwenti jew itwal jew l-ghoti ta' liv kumpensatorju għas-sajjieda.

Dawn l-eċċezzjonijiet jistgħu jiġu stabbiliti permezz ta':

- (a) liġijiet, regolamenti jew dispożizzjonijiet amministrattivi sakemm ikun hemm konsultazzjoni u jsiru sforzi biex jiġu mhegga l-forom kollha rilevanti ta' djalogu soċjali; jew
- (b) ftehimiet kollettivi jew ftehimiet bejn iż-żewġ naħat tal-industrija.

6. Jekk ikunu permessi eċċezzjonijiet skont il-paragrafu 5 għal-limitazzjonijiet stabbiliti fil-paragrafu 3, is-sajjieda konċernati għandhom jirċievu perjodi kumpensatorji ta' mistrieħ malajr kemm jista' jkun prattiku.

7. Xejn f'dan l-Artikolu ma għandu jittqies li jaffettwa hażin id-dritt tal-kaptan ta' bastiment li jehtieg li s-sajjieda jwettqu kwalunkwe sigħat ta' xogħol meħtieġa għas-sikurezza immedjata tal-bastiment, tal-persuni abbord jew tal-qabda, jew biex tingħata għajnuna lil dghajjes jew vapuri oħrajn jew lil persuni f'diffikultà fil-baħar. Għaldaqstant, il-kaptan jista' jissospendi l-iskeda ta' sigħat ta' mistrieħ u jehtieg sajjied iwettaq kwalunkwe sigħat ta' xogħol meħtieġa sakemm is-sitwazzjoni terġa' lura għan-normal. Malajr kemm jista' jkun prattiku wara li s-sitwazzjoni terġa' lura għan-normal, il-kaptan għandu jiżgura li kull sajjied li jkun wettaq xogħol f'perjodu ta' mistrieħ skedat ikun ipprovdut b'perjodu ta' mistrieħ xieraq.

8. Kull Stat Membru jista' jstipula li s-sajjieda abbord bastimenti tas-sajd li jtajru l-bandiera tiegħu jew li huma reġistrati taħt il-ġurisdizzjoni plenarja tiegħu li għalihom il-leġislazzjoni jew il-prattika nazzjonali tiddetermina li dawn il-bastimenti mhumex permessi joperaw f'perjodu speċifiku tas-sena kalendarja li jaqbeż xahar, għandhom jieħdu l-liv annwali skont l-Artikolu 7 tad-Direttiva 2003/88/KE f'dak il-perjodu.

IL-LISTA TAL-EKWIPAĠĠ

Artikolu 12

Kull bastiment tas-sajd għandu jgħorr lista tal-ekwipaġġ, li kopja tagħha għandha tkun ipprovduta lill-persuni awtorizzati fuq l-art qabel it-tluq tal-bastiment, jew ikkomunikata fuq l-art minnufih wara t-tluq tal-bastiment. L-awtorità kompetenti għandha tiddetermina lil min u fejn għandha tingħata din l-informazzjoni u għal liema skop jew skopijiet.

IL-FTEHIM TAX-XOGħOL TAS-SAJJIEDA

Artikolu 13

L-Artikoli 14 sa 18 inklużivi japplikaw mingħajr hsara għad-Direttiva 91/533/KEE.

Artikolu 14

Kull Stat Membru għandu jadotta liġijiet, regolamenti jew miżuri oħrajn li:

- (a) jehtieg li s-sajjieda li jahdmu fuq bastimenti li jtajru l-bandiera tiegħu jew li huma reġistrati taħt il-ġurisdizzjoni plenarja tiegħu jkollhom il-protezzjoni ta' ftehim tax-xogħol tas-sajjieda li jistgħu jifhmu u li huwa konsistenti mad-dispożizzjonijiet ta' dan il-Ftehim; u
- (b) jispeċifikaw id-dettalji minimi li jridu jiġu inklużi fil-ftehimiet tax-xogħol tas-sajjieda skont id-dispożizzjonijiet fl-Anness I għal dan il-Ftehim.

Artikolu 15

Kull Stat Membru għandu jadotta liġijiet, regolamenti jew miżuri oħrajn dwar:

- (a) proċeduri li jiżguraw li sajjied ikollu l-opportunità li jirrevedi u jitlob parir dwar it-termini tal-ftehim tax-xogħol tas-sajjieda qabel jiġi konkluż;
- (b) fejn applikabbli, iż-żamma ta' rekords li jikkonċernaw ix-xogħol tas-sajjied skont tali ftehim; u
- (c) il-mezzi biex jiġi solvut it-tilwim b'konnessjoni ma' ftehim tax-xogħol tas-sajjieda.

Artikolu 16

Il-ftehim tax-xogħol tas-sajjieda, li kopja tiegħu għandha tkun ipprovduta lis-sajjied, għandu jingarr abbord u jkun disponibbli għas-sajjied u, skont il-liġi u l-prattika nazzjonali, għal partijiet ohra konċernati meta jintalab.

Artikolu 17

L-Artikoli 14 sa 16 inklużivi u l-Anness I ta' dan il-Ftehim ma japplikawx għal sid ta' bastiment tas-sajd li qed jopera l-bastiment wahdu.

Artikolu 18

Għandha tkun ir-responsabbiltà tas-sid ta' bastiment tas-sajd li jiżgura li kull sajjiid ikollu ftehim tax-xogħol tas-sajjieda bil-miktub, li jkun iffirmit mill-partijiet kollha għal dak il-ftehim, u li jipprovdi s-sajjied b'kundizzjonijiet tax-xogħol u tal-ghajxien decenti abbord il-bastiment kif mehtieg minn dan il-Ftehim.

IR-RIPATRIJAZZJONI

Artikolu 19

1. Kull Stat Membru għandu jiżgura li s-sajjieda fuq bastiment tas-sajd li jtajjar il-bandiera tiegħu jew li huwa reġistrat taht il-ġurisdizzjoni plenarja tiegħu u li jidhol f'port barrani jkun intitolat għar-ripatrijazzjoni fil-każ li l-ftehim tax-xogħol tas-sajjieda jkun skada jew ikun ġie terminat għal raġunijiet ġustifikati minn wahda jew iktar mill-partijiet għal dak il-ftehim, jew fil-każ li s-sajjied ma jibqax kapaċi jwettaq id-doveri mehtieġa skont il-ftehim tax-xogħol tas-sajjieda jew ma jistax ikun mistenni li jwettaqhom fiċ-ċirkostanzi speċifiċi. Dan japplika wkoll għas-sajjieda minn dak il-bastiment li jiġu trasferiti għall-istess raġunijiet mill-bastiment lejn il-port barrani.
2. L-ispejjeż tar-ripatrijazzjoni msemmija fil-paragrafu 1 ta' dan l-Artikolu għandhom ikunu tas-sid tal-bastiment tas-sajd, hlief fejn is-sajjied ikun instab, skont il-liġijiet, ir-regolamenti jew miżuri oħrajn nazzjonali, li jkun f'nuqqas serju tal-obbligi tiegħu jew tagħha taht il-ftehim tax-xogħol tas-sajjieda.
3. L-Istati Membri għandhom jistipulaw, permezz ta' liġijiet, regolamenti jew miżuri oħrajn, iċ-ċirkostanzi preċiżi li jintitolaw sajjiid kopert bil-paragrafu 1 ta' dan l-Artikolu għar-ripatrijazzjoni, id-dewmien massimu tal-perjodi ta' servizz abbord li warajhom is-sajjied ikun intitolat għar-ripatrijazzjoni, u d-destinazzjonijiet li s-sajjied jista' jiġi rimpatrijat lejhom.
4. Jekk sid ta' bastiment tas-sajd jonqos milli jipprovdi għar-ripatrijazzjoni msemmija f'dan l-Artikolu, l-Istat Membru li l-bastiment itajjar il-bandiera tiegħu għandu jiehu hsieb ir-ripatrijazzjoni tas-sajjied konċernat u għandu jkun intitolat li jirkupra l-ispejjeż mis-sid tal-bastiment tas-sajd.
5. Il-liġijiet u r-regolamenti nazzjonali ma għandhomx ikunu ta' hsara għal kwalunkwe dritt tas-sid tal-bastiment tas-sajd li jirkupra l-ispejjeż tar-ripatrijazzjoni skont ftehimiet kuntrattwali ma' partijiet terzi.

IS-SERVIZZI TAS-SUQ TAX-XOGħOL PRIVAT

Artikolu 20

1. Dan l-Artikolu japplika mingħajr hsara għad-Direttiva 2008/104/KE.
2. Għall-finijiet ta' dan l-Artikolu, is-servizzi tas-suq tax-xogħol privat jikkonsistu minn servizzi ta' reklutaġġ u pjazzament fis-settur privat u s-servizzi ta' aġenziji tal-impjieg privati.
3. Stat Membru għandu:
 - (a) jipprojbixxi s-servizzi tas-suq tax-xogħol privat milli jużaw mezzi, mekkanizmi jew listi mahsuba biex jipprevjenu s-sajjieda milli jsibu xogħol; u
 - (b) jehtieġ li l-ebda tariffa jew imposta ohra għas-servizzi tas-suq tax-xogħol privat ma tithallas direttament jew indirettament, kompletament jew parzjalment, mis-sajjied.

4. Xejn f'dan l-Artikolu ma għandu jipprevjeni lil kwalunkwe Stat Membru li jkun irrattifika C188 milli jeżerċita d-dritt li jista' jkollu li jalloka, fil-limitazzjonijiet stipulati mill-Konvenzjoni, ċertu responsabbiltajiet taht C188 lil aġenziji tal-impjieġ privati.

PARTI 5

IS-SIKUREZZA U S-SAĦĦA FUQ IX-XOGĦOL

L-IKEL U L-AKKOMODAZZJONI

Artikolu 21

1. L-Artikoli 22 sa 25 inklużivi japplikaw mingħajr hsara għad-Direttiva 93/103/KE.
2. Id-dispożizzjonijiet nazzjonali li jimplementaw l-Artikoli 22 sa 25 inklużivi għandhom ikunu osservati b'kunsiderazzjoni xierqa għall-iġjene u għal kundizzjonijiet ġenerali sikuri, tajbin għas-saħħa u komdi.

Artikolu 22

Kull Stat Membru għandu jadotta liġijiet, regolamenti jew miżuri oħrajn għall-bastimenti tas-sajd li jtajru l-bandiera tiegħu jew li huma rreġistrati taht il-ġurisdizzjoni plenarja tiegħu fir-rigward tal-akkomodazzjoni, tal-ikel u tal-ilma tajjeb għax-xorb abbord.

Artikolu 23

Kull Stat Membru għandu jadotta liġijiet, regolamenti jew miżuri oħrajn li jehtieġu li l-akkomodazzjoni abbord il-bastimenti tas-sajd li jtajru l-bandiera tiegħu jew li huma rreġistrati taht il-ġurisdizzjoni plenarja tiegħu għandhom ikunu ta' daqs u kwalità biżżejjed u mghammra b'mod xieraq għas-servizz tal-bastiment u t-tul taż-żmien li s-sajjieda jghixu abbord. B'mod partikolari, miżuri bħal dawn għandhom jindirizzaw, kif xieraq, il-kwistjonijiet li ġejjin:

- (a) l-approvazzjoni tal-pjanijiet għall-kostruzzjoni u jew il-modifika tal-bastimenti tas-sajd fir-rigward tal-akkomodazzjoni;
- (b) il-manutenzjoni tal-ispazju tal-akkomodazzjoni u tal-kċina;
- (c) il-ventilazzjoni, it-tishin, it-tkessih u t-tidwil;
- (d) il-mitigazzjoni tal-ħsejjes u l-vibrazzjonijiet eċċessivi;
- (e) il-lokazzjoni, id-daqs, il-materjali tal-kostruzzjoni, l-għamara u l-armar tal-kmamar tal-irqad, il-kmamar tal-ikel u spazji oħrajn tal-akkomodazzjoni;
- (f) il-faċilitajiet sanitarji, inklużi t-tojlits u l-faċilitajiet tal-ħasil, u l-provvista ta' biżżejjed ilma shun u kiesaħ; u
- (g) il-proċeduri għar-rispons għal ilmenti li jikkonċernaw l-akkomodazzjoni li ma tissodisfax ir-rekwiziti ta' dan il-Ftehim.

Artikolu 24

Kull Stat Membru għandu jadotta liġijiet, regolamenti jew miżuri oħrajn li jehtieġu li:

- (a) l-ikel li jingarr u jiġi servut abbord ikun ta' valur nutrittiv biżżejjed, u jkun ta' kwalità u fi kwantitajiet biżżejjed;
- (b) l-ilma tax-xorb ikun ta' kwalità u fi kwantitajiet biżżejjed; u
- (c) l-ikel u l-ilma għandhom ikunu pprowduti mis-sid tal-bastiment tas-sajd b'xejn lis-sajjied; madankollu, skont il-liġijiet u r-regolamenti nazzjonali, l-ispejjeż jistgħu jiġu rkuprati bħala spiża operattiva jekk il-ftehim kollettiv li jikkontrolla sistema ta' kondivizjoni jew ftehim tax-xogħol tas-sajjieda jipprovdu hekk.

Artikolu 25

Il-liġijiet, ir-regolamenti jew miżuri oħrajn li jridu jiġu adottati mill-Istat Membru skont l-Artikoli 22 sa 24 inklużivi għandhom jagħtu effett shih lill-Anness II għal dan il-Ftehim.

IL-PROTEZZJONI TAS-SAHHA U L-KURA MEDIKA, IL-PROTEZZJONI FIL-KAŻ TA' MARD, KORRIMENT JEW MEWT

Artikolu 26

Kull Stat Membru ghandu jadotta liġijiet, regolamenti jew miżuri oħrajn li jehtieġu li sajjied abbord bastiment tas-sajd li jtajjar il-bandiera tiegħu jew li huwa registrat taht il-ġurisdizzjoni plenarja tiegħu:

- (a) għandu d-dritt għal trattament mediku fuq l-art u d-dritt li jittiehed fuq l-art fil-hin dovut għal trattament fil-każ ta' korrimment jew mard serju li jsehhu lilu;
- (b) ikun ipprovdut mis-sid tal-bastiment tas-sajd bil-protezzjoni tas-saħħa u l-kura medika filwaqt li hu jkun
 - (i) abbord, jew
 - (ii) niżel f'port barra mill-pajjiż li huwa responsabbli għall-protezzjoni tas-sigurtà soċjali tas-sajjied; u
- (c) għandu, fil-każ ta' mard jew korrimment relatat max-xogħol, ikollu wkoll aċċess għal kura medika xierqa skont il-liġijiet, ir-regolamenti jew il-prattika nazzjonali tiegħu.

Artikolu 27

Kull Stat Membru ghandu jadotta liġijiet, regolamenti jew miżuri oħra li jehtieġu li l-protezzjoni tas-saħħa u l-kura medika msemija fl-Artikolu 26(b), għandhom:

- (a) ikunu soġġetti għad-dispożizzjonijiet applikabbli tad-Direttiva 92/29/KEE u tal-Artikolu 28 minn issa 'l quddiem jekk is-sajjied ikun abbord; u għandhom
- (b) jinkludu t-trattament mediku u għajnuna materjali u appoġġ relatati matul it-trattament mediku jekk is-sajjied jinżel f'port barra mill-pajjiż li huwa responsabbli għall-protezzjoni tas-sigurtà soċjali tas-sajjied.

Artikolu 28

Kull Stat Membru ghandu jadotta liġijiet, regolamenti jew miżuri oħrajn li jehtieġu li:

- (a) minbarra r-rekwiżiti tal-Artikolu 2(1)(b), tad-Direttiva 92/29/KEE, il-prodotti mediċi u t-tagħmir mediku li jridu jinġarru abbord bastiment tas-sajd ukoll għandhom jiddependu fuq iż-żona tal-operat;
- (b) minbarra r-rekwiżiti tal-Artikolu 5(3), tad-Direttiva 92/29/KEE, it-tahriġ speċjali tas-sajjieda stipulat għandu jikkunsidra wkoll in-numru ta' sajjieda abbord, iż-żona tal-operat u t-tul tal-vjaġġ;
- (c) il-gwidi pprovduti fl-Artikolu 5(1) tad-Direttiva 92/29/KEE għandhom ikunu f'lingwa u format li tinftiehem mis-sajjieda mharrġa msemija fil-paragrafu (b) ta' dan l-Artikolu;
- (d) il-konsultazzjonijiet mediċi msemija fl-Artikolu 6(1) tad-Direttiva 92/29/KEE għandhom ikunu disponibbli wkoll permezz tal-komunikazzjoni bis-satellita u li l-bastimenti tas-sajd li jtajru l-bandiera tiegħu jew li huma registrati taht il-ġurisdizzjoni plenarja tiegħu għandhom, sabiex jiksbu konsultazzjonijiet bħal dawn, ikunu mghammra għal komunikazzjoni bir-radju jew bis-satellita; u
- (e) bastimenti tas-sajd li jtajru l-bandiera tiegħu jew li huma registrati taht il-ġurisdizzjoni plenarja tiegħu jgħorru gwida medika adottata jew approvata mill-awtorità kompetenti, jew l-aħhar edizzjoni tal-*International Medical Guide for Ships* (il-Gwida Medika Internazzjonali għall-Vapuri).

Artikolu 29

Kull Stat Membru ghandu jadotta liġijiet, regolamenti jew miżuri oħrajn li jehtieġu li:

- (a) sal-limitu li huwa konsistenti mal-liġi u l-prattika nazzjonali tal-Istat Membru, il-kura medika preskritta fl-Artikolu 26(b) kif ukoll fl-Artikolu 28, għandha tingħata mingħajr hlas lis-sajjied; u li
- (b) sakemm is-sajjied ikun gie rimpatrijat, is-sid tal-bastiment tas-sajd għandu jhallas l-ispejjeż tal-kura medika li s-sajjied huwa eżentat minnhom skont il-paragrafu (a) ta' dan l-Artikolu sal-limitu li l-pajjiż, li huwa responsabbli għall-protezzjoni tas-sigurtà soċjali tas-sajjied, ma jkoprix l-ispejjeż taht is-sistema tas-sigurtà soċjali tiegħu; u li

- (c) is-sid tal-bastiment tas-sajd għandu jkun responsabbli għall-hlas tal-ispejjeż tal-kura medika preskritta fl-Artikolu 26(c), sal-limitu li l-pajjiż, responsabbli għall-protezzjoni tas-sigurtà soċjali tas-sajjied, ma jkoprix l-ispejjeż taht is-sistema tas-sigurtà soċjali tiegħu.

Artikolu 30

Il-liġi jew ir-regolamenti nazzjonali jistgħu jippermettu l-esklużjoni tar-responsabbiltà tas-sid tal-bastiment tas-sajd biex iħallas l-ispejjeż tal-kura medika kif imsemmi fl-Artikolu 29(b) u (c), jekk il-korriment ma jkunx seħh fis-servizz tal-bastiment tas-sajd jew il-marda jew id-diżabbiltà tkun inżammet mohbija meta gie impjegat, jew is-sid tal-bastiment tas-sajd juri li l-korriment jew il-mard huwa minhabba l-kondotta hażina volontarja tas-sajjied.

Artikolu 31

1. Kull Stat Membru għandu jiehu miżuri biex jipprovdi lis-sajjied bi protezzjoni, skont il-liġijiet, ir-regolamenti jew il-prattika nazzjonali, għal mard, korriment jew mewt relatat max-xogħol.
2. Fil-każ ta' korriment minhabba incident jew mard okkupazzjonali, is-sajjied għandu jkollu aċċess għall-kumpens korrispondenti skont il-liġijiet u r-regolamenti nazzjonali.
3. Sal-limitu li l-pajjiż li huwa responsabbli għall-protezzjoni tas-sigurtà soċjali tas-sajjied ma jkoprix il-protezzjoni msemmija fil-paragrafu 1, u konsegwentement 2, ta' dan l-Artikolu taht is-sistema tiegħu tas-sigurtà soċjali, is-sid tal-bastiment tas-sajd għandu jkun responsabbli għaliha.

Artikolu 32

B'kunsiderazzjoni tal-karatteristiċi fis-settur tas-sajd, ir-responsabbiltajiet finanzjarji tas-sid tal-bastiment tas-sajd skont l-Artikoli 29 u 31 jistgħu jkunu żgurati permezz ta':

- (a) sistema ta' responsabbiltà tas-sidien ta' bastimenti tas-sajd; jew
- (b) skemi ta' assigurazzjoni obligatorja, ta' kumpens għall-haddiema, jew skemi oħrajn.

IS-SIKUREZZA U S-SAĦĦA FUQ IX-XOGĦOL U L-PREVENZJONI TAL-INCIDENTI

Artikolu 33

L-Artikoli 34 sa 36 inklużivi japplikaw mingħajr hsara għad-Direttiva 89/391/KEE, id-Direttiva 92/29/KEE u d-Direttiva 93/103/KE.

Artikolu 34

Kull Stat Membru għandu jadotta liġijiet, regolamenti jew miżuri oħrajn dwar:

- (a) il-prevenzjoni ta' incidenti okkupazzjonali, mard okkupazzjonali u riskji relatati max-xogħol abbord bastimenti tas-sajd, inkluż evalwazzjoni u ġestjoni tar-riskji, taħriġ u istruzzjoni abbord tas-sajjieda;
- (b) taħriġ għas-sajjieda fil-ġestjoni tat-tipi ta' tagħmir tas-sajd li jkunu ser jużaw u fl-għarfien tal-operazzjonijiet tas-sajd li ser ikunu impenjati fihom;
- (c) l-obbligi tas-sidien tal-bastimenti tas-sajd, tas-sajjieda u oħrajn ikkonċernati, b'kunsiderazzjoni xierqa tas-sikurezza u s-saħħa tas-sajjieda taht l-età ta' 18-il sena;
- (d) ir-rapportar u l-investigazzjoni ta' incidenti abbord bastimenti tas-sajd li jtajru l-bandiera tiegħu jew li huma reġistrati taht il-ġurisdizzjoni plenarja tiegħu; u
- (e) l-istabbiliment ta' kumitati kongunti dwar is-sikurezza u s-saħħa fuq ix-xogħol jew, wara konsultazzjoni, ta' korpi oħrajn xierqa.

Artikolu 35

1. Ir-rekwiżiti ta' dan l-Artikolu għandhom japplikaw għall-bastimenti kollha tas-sajd, b'kunsiderazzjoni tan-numru ta' sajjieda abbord, iż-żona tal-operazzjoni, u d-dewmien tal-vjaġġ.

2. L-awtorità kompetenti għandha:

- (a) wara konsultazzjoni, tehtieg li s-sid tal-bastiment tas-sajd, skont il-ligijiet, ir-regolamenti, il-ftehimiet ta' negozjar kollettiv u l-prattika nazjonali, jistabbilixxi proċeduri abbord għall-prevenzjoni ta' incidenti, korrimenti u mard okkupazzjonali, b'kunsiderazzjoni tal-perikli u r-riskji speċifiċi fuq il-bastiment tas-sajd konċernat; u
- (b) tehtieg li s-sidien tal-bastimenti tas-sajd, il-kaptani, is-sajjieda u persuni oħrajn rilevanti jkunu pprovduti bi gwida biżżejjed u xierqa, materjal tat-taħriġ, jew informazzjoni oħra xierqa dwar kif jevalwaw u jimmanigġjaw ir-riskji għas-sikurezza u s-saħħa abbord bastimenti tas-sajd.

3. Is-sidien tal-bastimenti tas-sajd għandhom:

- (a) jiżguraw li kull sajjied abbord ikun ipprovdut bi hwejjeġ u tagħmir personali protettiv xieraq;
- (b) jiżguraw li kull sajjied abbord ikun irċieva taħriġ bażiku fis-sikurezza approvat mill-awtorità kompetenti; u
- (c) jiżguraw li s-sajjieda jkunu familjari biżżejjed u b'mod raġonevoli mat-tagħmir u l-metodi ta' operat tiegħu, inkluż il-miżuri tas-sikurezza rilevanti, qabel jużaw it-tagħmir jew jipparteċipaw fl-operazzjonijiet konċernati.

Artikolu 36

L-evalwazzjoni tar-riskji relatata mas-sajd għandha titwettaq bil-partecipazzjoni tas-sajjieda jew tar-rappreżentanti tagħhom kif xieraq.

PARTI 6

EMENDI

Artikolu 37

1. Sussegwentement għal kwalunkwe emenda għal kwalunkwe mid-dispożizzjonijiet tal-Konvenzjoni, u jekk mitluba minn waħda mill-partijiet firmatarji għal dan il-Ftehim, għandha titwettaq reviżjoni tal-applikazzjoni ta' dan il-Ftehim u l-Annessi tiegħu.

2. Sussegwentement għal kull bidla fil-legiżlazzjoni Ewropea li tista' taffettwa dan il-Ftehim, u jekk mitlub minn kwalunkwe waħda mill-partijiet firmatarji għal dan il-Ftehim, għandhom jitwettqu evalwazzjoni u reviżjoni ta' dan il-Ftehim fi kwalunkwe hin.

PARTI 7

DISPOŻIZZJONIJET FINALI

Artikolu 38

Il-partijiet firmatarji jagħmlu dan il-Ftehim bil-kundizzjoni li dan ma jidholx fis-seħħ sad-data li fiha tidhol fis-seħħ il-Konvenzjoni. Il-Konvenzjoni tidhol fis-seħħ tnax-il xahar wara d-data li fiha r-ratifikasi tal-ghaxar Stati Membri tal-ILO, li tmienja minnhom huma Stati tal-kosta, jkunu ġew irreġistrati mad-Direttorat Ġenerali tal-Organizzazzjoni Internazzjonali tax-Xogħol.

B'XHIEDA TA' DAN, is-sottoskritti poġġew il-firem tagħhom għal dan il-Ftehim.

MAGHMUL F'Gothenburg, l-Iżvezja, dan il-wiehed u għoxrin jum ta' Mejju elfejn u tnax.

Is-Sur Javier Garat, President ta' Europêche

Is-Sur Giampaolo Buonfiglio, President tal-Grupp ta' Hidma għas-Sajd ta' COPA-COGECA

Is-Sur Eduardo Chagas, Segretarju Ġenerali tal-ETF

ANNEX I

IL-FTEHIM TAX-XOGHOL TAS-SAJJIEDA

Il-ftehim tax-xoghol tas-sajjieda ghandu jkun fih id-dettalji li ġejjin, hlief sa fejn l-inklużjoni ta' wiehed jew iktar minnhom ma tibqax mehtiega mill-fatt li l-kwistjoni hija regolata b'mod iehor mil-liġijiet jew ir-regolamenti nazzjonali jew ftehim ta' negozjar kollettiv fejn applikabbli:

- (a) il-kunjom u ismijiet oħrajn, id-data tat-twelid u l-età, u l-post tat-twelid tas-sajjied;
- (b) il-post li fih il-ftehim ġie konkluz u d-data;
- (c) l-isem tal-bastiment jew bastimenti tas-sajd u n-numru tar-reġistrazzjoni tal-bastiment jew bastimenti li s-sajjied jimpjenja ruhu li jahdem abbord tagħhom;
- (d) l-isem tal-impjegatur, jew is-sid tal-bastiment tas-sajd, jew parti oħra għall-ftehim mas-sajjied;
- (e) il-vjaġġ jew vjaġġi li jridu jitwettqu, jekk dan jista' jkun iddeterminat fiż-żmien li jsir il-ftehim;
- (f) il-kapaċità li fiha jiġi impjegat jew involut is-sajjied;
- (g) jekk possibbli, il-post li fih u d-data li fiha s-sajjied ikun mehtieg jirrapporta abbord għas-servizz;
- (h) id-dispożizzjonijiet li jridu jkunu pprovduti lis-sajjied, sakemm ma tkunx ipprovduta sistema alternattiva bil-liġi jew regolamenti nazzjonali;
- (i) l-ammont tal-pagi, jew l-ammont tas-sehem u l-metodu ta' kalkolu tat-tali sehem jekk ir-remunerazzjoni ser tkun fuq bażi ta' sehem, jew l-ammont tal-paga u s-sehem u l-metodu tal-kalkolu ta' dan tal-aħhar jekk ir-remunerazzjoni ser tkun fuq bażi kombinata, u kull paga minima li jkun hemm qbil fuqha;
- (j) it-terminazzjoni tal-ftehim u l-kundizzjonijiet tagħha; jiġifieri:
 - (i) jekk il-ftehim ikun sar għal perjodu definittiv, id-data stabbilita għall-iskadenza tiegħu;
 - (ii) jekk il-ftehim sar għal vjaġġ, il-port tad-destinazzjoni u l-hin li fih jiskadi wara l-wasla qabel mas-sajjied jiġi rilaxxat;
 - (iii) jekk il-ftehim ikun sar għal perjodu indefinit, il-kundizzjonijiet li ser jintitolaw kwalunkwe parti biex tirrevokah, kif ukoll il-perjodu mehtieg ta' notifika għar-revoka, sakemm it-tali perjodu ma jkunx inqas għall-impjegatur, is-sid tal-bastiment tas-sajd jew parti oħra għall-ftehim mas-sajjied;
- (k) l-ammont ta' liv imhallas fis-sena jew il-formula użata għall-kalkolu tal-liv, fejn applikabbli;
- (l) il-kopertura u l-benefiċċju tas-saħħa u s-sigurtà soċjali li jridu jiġu pprovduti lis-sajjied mill-impjegatur, is-sid tal-bastiment tas-sajd jew parti jew partijiet oħrajn għall-ftehim tax-xoghol tas-sajjieda, kif applikabbli;
- (m) l-intitolament tas-sajjied għal ripatrijazzjoni;
- (n) referenza għall-ftehim ta' negozjar kollettiv, fejn applikabbli;
- (o) il-perjodi minimi ta' mistrieħ, skont il-liġijiet, ir-regolamenti jew miżuri oħra nazzjonali; u
- (p) kull dettall iehor li l-liġi jew ir-regolamenti nazzjonali jistgħu jitolbu.

ANNEX II

AKKOMODAZZJONI FUQ IL-BASTIMENT TAS-SAJD

DISPOŻIZZJONIJIET ĠENERALI

1. Dan l-Anness japplika mingħajr hsara għad-Direttiva 92/29/KEE u d-Direttiva 93/103/KE.
2. Għall-fini ta' dan l-Anness:
 - (a) *Ftehim* tfisser, *Ftehim* konkluż bejn il-Konfederazzjoni Ġenerali tal-Kooperattivi Agrikoli fl-Unjoni Ewropea (COGECA), il-Federazzjoni Ewropea tal-Haddiema tat-Trasport (ETF), u l-Assoċjazzjoni ta' Organizzazzjonijiet Nazzjonali tal-Intrapriżi tas-Sajd fl-Unjoni Ewropea (Europêche) tal-21 ta' Mejju 2012 li jikkonċerna l-implimentazzjoni tal-Konvenzjoni dwar ix-Xogħol fis-Sajd, 2007 tal-Organizzazzjoni Internazzjonali tax-Xogħol;
 - (b) *bastiment tas-sajd ġdid* tfisser, bastiment li għalih:
 - (i) kuntratt ta' bini jew konverżjoni maġġuri jkun sar fid-data tad-dhul fis-sehh tal-Ftehim jew warajha; jew
 - (ii) il-kuntratt ta' bini jew konverżjoni maġġuri jkun sar qabel id-data tad-dhul fis-sehh tal-Ftehim, u dan jiġi kkompletat tliet snin jew iżjed wara dik id-data; jew
 - (iii) fin-nuqqas ta' kuntratt ta' bini, fid-data tad-dhul fis-sehh tal-Ftehim jew warajha:
 - (a) jitqiegħed il-prim, jew
 - (b) tibda l-kostruzzjoni identifikabbli b'bastiment speċifiku, jew
 - (c) ikun beda l-assemblaġġ li jikkonsisti mill-inqas minn hamsin tunnellata jew perċentwal wiehed tal-massa stmata tal-materjal kollu strutturali, skont liema huwa l-inqas;
 - (c) *bastiment eżistenti* tfisser, bastiment li mhuwiex bastiment ġdid tas-sajd.
3. Dan li ġej għandu japplika għall-bastimenti kollha tas-sajd godda bil-gverta, soġġett għall-esklużjonijiet stipulati skont l-Artikolu 3 tal-Ftehim. L-awtorità kompetenti tista', wara konsultazzjoni, tapplika wkoll ir-rekwiżiti ta' dan il-Ftehim għall-bastimenti eżistenti, meta u sa fejn tiddetermina li dan huwa raġonevoli u prattiku.
4. L-awtorità kompetenti, wara konsultazzjoni, tista' tippermetti varjazzjonijiet lid-dispożizzjonijiet ta' dan l-Anness għall-bastimenti tas-sajd li normalment jibqgħu fuq il-baħar għal inqas minn 24 siegħa u fejn is-sajjieda ma jgħixux abbord il-bastiment fil-port. Fil-każ ta' bastimenti bħal dawn, l-awtorità kompetenti għandha tiżgura li s-sajjieda konċernati jkollhom facilitajiet xierqa għal skopijiet ta' mistrieħ, ikel u sanità.
5. Ir-rekwiżiti għall-bastimenti ta' 24 metru fit-tul u iżjed jistgħu jiġu applikati għall-bastimenti ta' bejn 15 u 24 metru fit-tul fejn l-awtorità kompetenti tiddetermina, wara konsultazzjoni, li dan huwa raġonevoli u prattiku.
6. Is-sajjieda li jahdmu abbord bastimenti alimenturi li ma għandhomx facilitajiet tal-akkomodazzjoni u sanitarji xierqa għandhom ikunu pprovduti b'tali akkomodazzjoni u facilitajiet abbord il-bastiment ewlieni.
7. L-Istati Membri jistgħu jestendu r-rekwiżiti ta' dan l-Anness rigward il-hsejjes u l-vibrazzjonijiet, il-ventilazzjoni, u d-dawl għal spazji tax-xogħol magħluqa u spazji użati għall-hażna jekk, wara konsultazzjoni, tali applikazzjoni titqies xierqa u mhux ser ikollha influwenza negattiva fuq il-funzjoni tal-proċess jew il-kundizzjonijiet tax-xogħol jew il-kwalità tal-qabdiet.

IPPJANAR U KONTROLL

8. L-awtorità kompetenti għandha tkun sodisfatta li, f'kull okkażjoni meta bastiment jinbena ġdid jew l-akkomodazzjoni tal-ekwipaġġ ta' bastiment tinbena mill-ġdid, tali bastiment jikkonforma mar-rekwiżiti ta' dan il-Ftehim. L-awtorità kompetenti għandha, sa fejn huwa prattiku, tehtieg il-konformità ma' dan l-Anness meta l-akkomodazzjoni tal-ekwipaġġ ta' bastiment tiġi mibdula b'mod sostanzjali u, għal bastiment li jissostitwixxi l-bandiera li jtajjar mal-bandiera tal-Istat Membru, tehtieg il-konformità ma' dawk ir-rekwiżiti ta' dan l-Anness li huma applikabbli skont il-paragrafu 3.

9. Għall-okkażjonijiet innutati fil-paragrafu 8, għal bastimenti ta' 24 metru fit-tul u iżjed, il-pjanijiet dettaljati u l-informazzjoni rigward l-akkomodazzjoni ser ikun mehtieg li jiġu sottomessi għall-approvazzjoni lill-awtorità kompetenti, jew entità awtorizzata minnha.
10. Għal bastimenti ta' 24 metru fit-tul u iżjed, f'kull okkażjoni meta l-akkomodazzjoni tal-ekwipaġġ tal-bastiment tas-sajd tkun giet kostruwita mill-ġdid jew mibdula b'mod sostanzjali, l-awtorità kompetenti għandha tispezzjona l-akkomodazzjoni għal konformità mar-rekwiżiti tal-Ftehim, u meta l-bastiment ibiddel il-bandiera li jtajjar mal-bandiera tal-Istat Membru, għal konformità ma' dawk ir-rekwiżiti ta' dan l-Anness li huma applikabbli skont il-paragrafu 3. L-awtorità kompetenti tista' twettaq spezzjonijiet addizzjonali tal-akkomodazzjoni tal-ekwipaġġ fid-diskrezzjoni tagħha.
11. Meta bastiment jissostitwixxi l-bandiera għal bandiera ta' Stat Membru jew huwa registrat taht il-gurisdizzjoni plenarja ta' Stat Membru, kull rekwiżit alternattiv li l-awtorità kompetenti ta' Stat Membru mhux tal-UE li l-bandiera tiegħu il-vapur kien itajjar qabel setgħet adottat skont il-paragrafi 15, 39, 47 jew 62 jew tal-Anness III għal C188, ma jibqgħux japplikaw għall-bastiment.

ID-DISINN U L-KOSTRUZZJONI

12. Għandu jkun hemm biżżejjed spazju għar-ras fl-ispażji kollha tal-akkomodazzjoni. Għall-ispażji fejn is-sajjeda huma mistennija li joqgħodu bilwieqfa għal perjodi twal, l-ispażju għar-ras minimu għandu jkun stipulat mill-awtorità kompetenti.
13. Għal bastimenti ta' 24 metru fit-tul u iżjed, l-ispażju għar-ras minimu permess fl-akkomodazzjoni kollha fejn huwa mehtieg moviment shih u liberu għandu jkun mill-inqas ta' 200 centimetru.

Fethiet fl-ispażji tal-akkomodazzjoni u bejniethom

14. Ma għandux ikun hemm fethiet diretti fil-kmamar tal-irqad mill-kmamar tal-hut u l-ispażji tal-makkinarju, hlief għall-iskop ta' hargha ta' emergenza. Meta jkun raġonevoli u prattiku, fethiet diretti mill-kċejjen, il-kmamar tal-hżin, il-kmamar tat-tnixxif jew żoni sanitarji komunalni għandhom ikunu evitati sakemm ma jkunx stipulat mod ieħor espressament.
15. Għal bastimenti ta' 24 metru fit-tul u iżjed, ma għandux ikun hemm fethiet diretti, hlief għall-iskop ta' hrug ta' emergenza, fi kmamar tal-irqad mill-kmamar tal-hut u spazji tal-makkinarju, jew minn kċejjen, kmamar tal-hżin, kmamar tat-tnixxif jew żoni sanitarji komunalni; dik il-parti tal-paratija li tissepura spazju bħal dan mill-kmamar tal-irqad u l-paratiji esterni għandha tkun mibnija b'mod effiċjenti mill-azzar jew materjal ieħor approvat u ma jridx ikun jgħaddi ilma u gass minnha. Din id-dispożizzjoni ma teskludix il-possibbiltà li ż-żoni sanitarji jkunu kondiviżi bejn żewġ kabini.

L-iżolament

16. L-ispażji tal-akkomodazzjoni għandhom ikunu iżolati b'mod xieraq; il-materjali użati għall-kostruzzjoni tal-paratiji interni, il-pannelli u l-pjanċi, u l-pavimenti u l-gonot għandhom ikunu xierqa għall-iskop u għandhom jiżguraw ambjent tajjeb għas-saħha. Għandu jkun hemm biżżejjed drenagġ fl-ispażji kollha tal-akkomodazzjoni.
17. Għandhom jittiehdu l-miżuri kollha prattiċi għall-protezzjoni tal-akkomodazzjoni tal-ekwipaġġ tal-bastimenti tas-sajd kontra dubbien u insetti ohrajn, b'mod partikolari meta l-bastimenti jkunu operati f'żoni infestati bin-nemus.
18. Il-hargiet ta' emergenza mill-ispażji kollha tal-akkomodazzjoni tal-ekwipaġġ għandhom ikunu pprovduti kif mehtieg.

IL-HSEJJES U L-VIBRAZZJONIJIET

19. Il-paragrafu 20 japplika mingħajr hsara għad-Direttiva 2003/10/KE u d-Direttiva 2002/44/KE.
20. L-awtorità kompetenti għandha tadotta standards għall-hsejjes u l-vibrazzjonijiet fl-ispażji tal-akkomodazzjoni li għandhom jiżguraw protezzjoni xierqa lis-sajjeda mill-effetti ta' tali hsejjes u vibrazzjonijiet, inkluż l-effetti tal-gheja indotta mill-hsejjes u l-vibrazzjonijiet.

IL-VENTILAZZJONI

21. L-ispażji tal-akkomodazzjoni għandhom ikunu ventilati, b'kunsiderazzjoni tal-kundizzjonijiet klimatiċi. Is-sistema tal-ventilazzjoni għandha tipprovi b'mod kostanti arja friska f'kundizzjoni sodisfaċenti kull meta s-sajjeda jkunu abbord.

22. L-arranġamenti tal-ventilazzjoni jew miżuri oħrajn għandhom ikunu tali li jipproteġu persuni li ma jpejpux mid-duhhan tat-tabakk.
23. Bastimenti ta' 24 metru fit-tul u iżjed għandhom ikunu mġhammra b'sistema ta' ventilazzjoni għall-akkomodazzjoni, li għandha tkun ikkontrollata sabiex iżżomm l-arja f'kundizzjoni sodisfaċenti u tiżgura biżżejjed moviment tal-arja fil-kundizzjonijiet tat-temp u l-klimi kollha. Is-sistemi ta' ventilazzjoni għandhom ikunu qed joperaw fil-hinijiet kollha li s-sajjeda jkunu abbord.

IT-TISHIN U L-IKKUNDIZZJONAR TAL-ARJA

24. L-ispazji tal-akkomodazzjoni għandhom ikunu msahhna b'mod xieraq, b'kunsiderazzjoni tal-kundizzjonijiet klimatiki.
25. Għal bastimenti ta' 24 metru fit-tul u iżjed, għandha tkun ipprovduta shana xierqa, hlief fil-bastimenti tas-sajd li joperaw esklussivament fi klimi tropikali. Is-sistema tat-tishin għandha ttiprovdi shana fil-kundizzjonijiet kollha, kif mehtieg, u għandha tkun qed topera meta s-sajjeda jkunu qed jghixu jew jahdmu abbord, u meta l-kundizzjonijiet jehtiegu dan.
26. Għal bastimenti ta' 24 metru fit-tul u iżjed, bl-eċċezzjoni ta' dawk impenjati regolarment f'żoni fejn il-kundizzjonijiet klimatiki moderati ma jehtiegu dan, għandu jkun hemm ikkundizzjonar tal-arja fl-ispazji tal-akkomodazzjoni, il-pont, il-kamra tar-radju u kull kamra tal-kontroll tal-makkinarju ċentralizzata.

IT-TIDWIL

27. L-ispazji kollha tal-akkomodazzjoni għandhom ikunu pprovduti b'dawl xieraq.
28. Kull meta jkun prattiku, l-ispazji tal-akkomodazzjoni għandhom ikunu mdawla b'dawl naturali minbarra d-dawl artifiċjali. Meta l-ispazji tal-irqad ikollhom dawl naturali, għandhom ikunu pprovduti b'mezzi li jimblukkaw id-dawl.
29. Għandu jkun hemm dawl xieraq għall-qari għal kull sodda fissa minbarra d-dawl normali tal-kamra tal-irqad.
30. Għandu jkun hemm dawl ta' emerġenza fil-kmamar tal-irqad.
31. Meta bastiment ma jkunx mġhammar b'dawl ta' emerġenza fil-kmamar tal-ikel, il-passaġġi, u kull spazju iehor li jintuża jew jista' jintuża għal hruġ ta' emerġenza, għandu jkollhom dawl ta' billejl permanenti f'dawn l-ispazji.
32. Għal bastimenti ta' 24 metru fit-tul u iżjed, id-dawl fl-ispazji tal-akkomodazzjoni għandu jilhaq standard stabbilit mill-awtorità kompetenti. Fi kwalunkwe parti tal-ispazju tal-akkomodazzjoni disponibbli għal moviment liberu, l-istandard minimu għat-tali dawl għandu jkun tali li jippermetti persuna b'vista normali biex taqra gazzetta ordinarja stampata f'jum mhux imsahhab.

IL-KMAMAR TAL-IRQAD

Generali

33. Meta d-disinn, id-dimensjonijiet jew l-iskop tal-bastiment jippermettu, l-akkomodazzjoni tal-irqad għandha tkun ippozizzjonata fejn jiġu mnaqqsal-effetti tal-moviment u l-aċċellerazzjoni iżda bl-ebda mod ma għandha tkun ippozizzjonata 'l quddiem mill-paratija tal-hbit.

L-erja tal-art

34. In-numru ta' persuni għal kull kamra tal-irqad u l-erja tal-art għal kull persuna, minbarra l-ispazju okkupat mis-sodod fissi u l-kaxxarizzi, għandhom ikunu tali li jipprovdu spazju u kumdità xierqa għas-sajjeda abbord, b'kunsiderazzjoni tas-servizz tal-bastiment.
35. Għal bastimenti ta' 24 metru fit-tul u iżjed iżda li huma inqas minn 45 metru fit-tul, l-erja tal-art għal kull persuna tal-kmamar tal-irqad, minbarra l-ispazju okkupat mis-sodod fissi u l-kaxxarizzi, ma għandhiex tkun inqas minn 1,5 metri kwadri.
36. Għal bastimenti ta' 45 metru fit-tul u iżjed, l-erja tal-art għal kull persuna tal-kmamar tal-irqad, minbarra l-ispazju okkupat mis-sodod fissi u l-kaxxarizzi, ma għandhiex tkun inqas minn 2 metri kwadri.

Persuni f'kull kamra tal-irqad

37. Sakemm ma jkunx espress b'mod iehor, in-numru ta' persuni permessi li jokkupaw kull kamra tal-irqad ma għandux ikun iżjed minn sitta.

38. Għal bastimenti ta' 24 metru fit-tul u iżjed, in-numru ta' persuni permessi li jokkupaw kull kamra tal-irqad ma għandux ikun iżjed minn erbgħa. L-awtorità kompetenti tista' tippermetti eċċezzjonijiet għal dan ir-rekwiżit f'każijiet partikolari jekk id-daqs, it-tip jew is-servizz maħsub tal-bastimenti jagħmel ir-rekwiżit mhux raġonevoli jew prattiku.
39. Sakemm ma jkunx ipprovdut b'mod iehor espressament, għandha tkun ipprovduta kamra tal-irqad jew kmamar tal-irqad separati għall-uffiċjali, fejn dan huwa prattiku.
40. Għal bastimenti ta' 24 metru fit-tul u iżjed, il-kmamar tal-irqad għall-uffiċjali għandhom ikunu għal persuna waħda fejn dan huwa possibbli u fl-ebda każ il-kmamar tal-irqad ma għandu jkun fihom iżjed minn żewġ sodod fissi. L-awtorità kompetenti tista' tippermetti eċċezzjonijiet għar-rekwiżiti ta' dan il-paragrafu f'każijiet partikolari jekk id-daqs, it-tip jew is-servizz maħsub tal-bastiment jagħmel ir-rekwiżiti mhux raġonevoli jew prattiċi.

Ohrajn

41. In-numru massimu ta' persuni li jridu jiġu akkomodati fi kwalunkwe kamra tal-irqad għandu jkun immarkat b'mod legibbli u li ma jistax jithassar f'post fil-kamra li huwa faċilment viżibbli.
42. Għandhom ikunu pprovduti sodod fissi individwali ta' dimensjonijiet xierqa. Is-saqqujiet għandhom ikunu ta' materjal adattat. Għandu jkun hemm dawl lokali fejn kull sodda fissa.
43. Għal bastimenti ta' 24 metru fit-tul u iżjed, id-dimensjonijiet interni minimi tas-sodod fissi ma għandhomx ikunu inqas minn 198 bi 80 ċentimetru.
44. Il-kmamar tal-irqad għandhom ikunu pplanati u mghammra b'mod li jiżguraw kumdità raġonevoli għall-okkupanti u jiffaċilitaw l-ordni. It-tagħmir ipprovdut għandu jinkludi sodod fissi, kaxxarizzi individwali suffiċjenti għall-hwejjeġ u oġġetti personali ohrajn, u wiċċ adattat għall-kitba.
45. Għal bastimenti ta' 24 metru fit-tul u iżjed, għandha tkun ipprovduta skrinanija adattata għall-kitba, b'siġġu.
46. L-akkomodazzjoni tal-irqad għandha tkun sitwata jew mghammra, fejn dan huwa prattiku, sabiex tipprovi livelli xierqa ta' privatezza għall-irġiel u għan-nisa.

IL-KMAMAR TAL-IKEL

47. Il-kmamar tal-ikel għandhom ikunu viċin kemm jista' jkun possibbli tal-kċina, iżda qatt ma għandhom ikunu jinsabu 'l quddiem mill-paratija tal-hbit.
48. Il-bastimenti għandhom ikunu pprovduti bl-akkomodazzjoni tal-kmamar tal-ikel xierqa għas-servizz tagħhom. Sakemm ma jkunx stipulat mod iehor espressament, l-akkomodazzjoni tal-kmamar tal-ikel għandha tkun separata miż-żoni tal-irqad, meta dan ikun prattiku.
49. Għal bastimenti ta' 24 metru fit-tul u iżjed, l-akkomodazzjoni tal-kmamar tal-ikel għandha tkun separata miż-żoni tal-irqad.
50. Id-dimensjonijiet u t-tagħmir ta' kull kamra tal-ikel għandhom ikunu biżżejjed għan-numru ta' persuni li probabbilment ser jużawha fi kwalunkwe hin partikolari.
51. Għal bastimenti b'tul bejn il-perpendikulari (LBP) ta' 15-il metru jew iżjed, friġġ ta' biżżejjed kapacià u faċilitajiet għat-thejjija ta' xorb kiesaħ u shun għandhom ikunu disponibbli u aċċessibbli għas-sajjieda fil-hinijiet kollha.

IL-BANJIIJET JEW ID-DOĊĊI, IT-TOJLITS U S-SINKIJET

52. Faċilitajiet sanitarji, li jinkludu tojlits, sinkijiet, u banjijiet u doċċi, għandhom ikunu pprovduti għall-persuni kollha abbord, kif xieraq għas-servizz tal-bastiment. Dawn il-faċilitajiet għandhom jissodisfaw mill-inqas l-istandards minimi tas-saħħa u l-iġjene u standards raġonevoli ta' kwalità.
53. L-akkomodazzjoni sanitarja għandha tkun tali li telimina l-kontaminazzjoni ta' spazji ohrajn. Il-faċilitajiet sanitarji għandhom jippermettu biżżejjed privatezza.
54. Ilma ġieri frisk shun u kiesaħ għandu jkun disponibbli għas-sajjieda kollha u persuni ohrajn abbord, fi kwantitajiet biżżejjed li jippermettu iġjene xierqa. L-awtorità kompetenti tista' tistabbilixxi, wara konsultazzjoni, l-ammont minimu ta' ilma li għandu jkun ipprovdut.

55. Fejn ikunu pprovduti faċilitajiet sanitarji, dawn għandhom ikunu mghammra b'ventilazzjoni għall-arja miftuha, indipendenti minn kwalunkwe parti oħra tal-akkomodazzjoni.
56. L-uċuh kollha fl-akkomodazzjoni sanitarja għandhom ikunu tali li jippermettu t-tindif faċli u effettiv. Il-pavimenti kollha għandhom ikollhom kisi kontra ż-żliq.
57. Fuq bastimenti ta' 24 metru fit-tul u iżjed, għas-sajjieda kollha li ma jikkupawx kmamar li magħhom hemm mehmuzin faċilitajiet sanitarji, għandu jkun hemm mill-inqas banju jew doċċa waħda jew it-tnejn li huma, tojlit wiehed, u sink wiehed għal kull erba' persuni jew inqas.

IL-FACILITAJIET TAL-LONDRI

58. Faċilitajiet għall-ħasil u t-tnixxif tal-hwejjeġ għandhom ikunu pprovduti kif meħtieġ, b'kunsiderazzjoni tas-servizz tal-bastiment, sakemm ma jkunx ipprovdut mod iehor espressament.
59. Għal bastimenti ta' 24 metru fit-tul u iżjed, għandu jkun hemm faċilitajiet xierqa biex taħsel, tnixxef u tgħaddi l-hwejjeġ.
60. Għal bastimenti ta' 45 metru fit-tul u iżjed, għandhom jiġu pprovduti faċilitajiet xierqa għall-ħasil, tnixxef u mogħdija tal-hwejjeġ f'kumpartiment separat mill-kmamar tal-irqad, il-kmamar tal-ikel u t-tojlits, u dawn għandhom ikunu vventilati, imsahhna u mghammra kif xieraq bi ħbula tal-inxir jew mezzi oħrajn biex tnixxef il-hwejjeġ.

FACILITAJIET GĦAL SAJJIEDA MORDA U MIDRUBA

61. Minbarra r-reqwiziti tad-Direttiva 92/29/KEE għandu jkun hemm disponibbli kabina għas-sajjieda li jsofru minn mard jew korrimment kull meta jkun meħtieġ.
62. Minflok ir-reqwiziti stabbiliti fl-Artikolu 2(3) tad-Direttiva 92/29/KEE għandu japplika dan li ġej: Fuq bastimenti ta' iżjed minn 500 tonnellata gross reġistrata (GRT) li fuqhom hemm impenjati 15-il sajjied jew iktar fuq vjaġġ li jdm iżjed minn tliet ijiem, u fuq bastimenti tas-sajd ta' 45 metru fit-tul jew iżjed, irrispettivament mid-daqs tal-ekwipaġġ u d-dewmien tal-vjaġġ, għandu jkun hemm infermerija separata li fiha jingħata trattament mediku. L-ispazju għandu jkun mghammar kif xieraq u għandu jinżamm fi stat iġjeniku.

FACILITAJIET OHRA

63. Post fejn wiehed idendel tagħmir tal-maltemp u tagħmir personali protettiv iehor għandu jkun ipprovdut barra minn, iżda f'post konvenjenti viċin, il-kmamar tal-irqad.

IL-BJANKERIJA TAS-SODDA, L-GHODDA TAL-IKEL U PROVVISI MIXXELLENJI

64. Ghodda xierqa għall-ikel, u bjankerija tas-sodda u bjankerija oħra għandhom jiġu pprovduti lis-sajjieda kollha abbord. Madankollu, l-ispejjeż tal-bjankerija jistgħu jiġu rkuprati bħala spiża operattiva jekk il-ftehim kollettiv jew il-ftehim tax-xogħol ta' sajjied jistipula hekk.

IL-FACILITAJIET RIKREATTIVI

65. Għal bastimenti ta' 24 metru fit-tul u iżjed, għandhom jiġu pprovduti faċilitajiet, kumditajiet u servizzi rikreattivi xierqa għas-sajjieda kollha abbord. Fejn xieraq, il-kmamar tal-ikel jistgħu jintużaw għal attivitajiet rikreattivi.

IL-FACILITAJIET TAL-KOMUNIKAZZJONI

66. Is-sajjieda kollha abbord għandhom jingħataw aċċess raġonevoli għall-faċilitajiet tal-komunikazzjoni, sal-livell prattiku, għal spiża raġonevoli u li ma taqbiżx l-ispiża shiha għas-sid tal-bastiment tas-sajd.

IL-KĊINA U L-FACILITAJIET TAL-ĦŻIN TAL-IKEL

67. Għandu jkun hemm tagħmir tat-tisjir abbord. Sakemm mhux espressament stipulat mod iehor, dan it-tagħmir għandu jkun mghammar, fejn prattiku, fi kċina separata.
68. Il-kċina, jew iż-zona tat-tisjir fejn ma jkunx hemm kċina separata, għandha tkun ta' daqs adegwat għall-iskop, imdawla u ventilata sew, u mghammra u miżmuma kif xieraq.

69. Għal bastimenti ta' 24 metru fit-tul u iżjed, għandu jkun hemm kċina separata.
70. Il-kontenituri tal-gass butan jew propan użati għal skopijiet ta' tisjir fi kċina għandhom jinżammu fuq il-gverta miftuħa u f'xelter li huma maħsub għall-protezzjoni tagħhom minn sorsi esterni ta' shana u minn impatti esterni.
71. Għandu jkun ipprovdut post xieraq għall-provvisti ta' kapaċità adegwata li jistgħu jinżammu xotti, friski u vventilati sew sabiex tiġi evitata d-deterjorazzjoni tal-ħażniet u, sakemm ma jkunx stipulat mod ieħor espressament, għandhom jintużaw frigġijiet jew post tal-ħżin oħrajn b'temperatura baxxa, fejn dan huwa possibbli.
72. Għal bastimenti b'tul bejn il-perpendikulari (LBP) ta' 15-il metru jew iżjed, għandhom jintużaw kamra tal-ħżin għall-provvisti u frigġ u post tal-ħżin ieħor b'temperatura baxxa.

L-IKEL U L-ILMA TAX-XORB

73. L-ikel u l-ilma tax-xorb għandhom ikunu biżżejjed, meta wiehed iqis in-numru ta' sajjieda, u d-dewmien u n-natura tal-vjaġġ. Barra dan, dawn għandhom ikunu adegwati fir-rigward tal-valur nutrittiv, il-kwalità, il-kwantità u l-varjetà, b'kunsiderazzjoni ukoll tar-rekwiżiti reliġjużi u l-prattiki kulturali tas-sajjieda relatati mal-ikel.
74. L-awtorità kompetenti tista' tistabbilixxi rekwiżiti għall-istandards minimi u l-kwantità ta' ikel u xorb li jridu jingarru abbord.

KUNDIZZJONIJIET NODFA U ABITABBLI

75. L-akkomodazzjoni għandha tinżamm f'kundizzjoni nadifa u abitabbli u għandha tinżamm hielsa minn oġġetti u ħażniet li mhumiex il-proprjetà personali tal-okkupanti jew għas-sikurezza jew is-salvataġġ tagħhom.
76. Il-faċilitajiet tal-kċina u tal-ħżin tal-ikel għandhom jinżammu f'kundizzjoni iġjenika.
77. L-iskart għandu jinżamm f'kontenituri magħluqa u ssiġġillati sew u għandu jitneħħa minn żoni fejn jiġi mmaniġġjat l-ikel kull meta dan ikun meħtieġ.

L-ISPEZZJONIJIET MILL-KAPTAN JEW TAHT L-AWTORITÀ TAL-KAPTAN

78. (a) Għal bastimenti ta' 24 metru fit-tul u iżjed, l-awtorità kompetenti għandha teħtieġ li jitwettqu spezzjonijiet frekwenti, mill-kaptan jew taht l-awtorità tiegħu, biex jiġi żgurat li:
- (i) l-akkomodazzjoni tkun nadifa, abitabbli b'mod diċenti u sikura, u tinżamm fi stat tajjeb ta' manutenzjoni;
 - (ii) il-provvisti tal-ikel u x-xorb ikunu suffiċjenti; u
 - (iii) l-ispazji u t-tagħmir tal-kċina u tal-ħżin tal-ikel ikunu iġjenici u fi stat xieraq ta' manutenzjoni.
- (b) Ir-riżultati ta' spezzjonijiet bħal dawn, u l-azzjonijiet li jittiehdu biex jindirizzaw kwalunkwe nuqqas li jinstab, għandhom ikunu rreġistrati u disponibbli għal reviżjoni.

VARJAZZJONIJIET

79. L-awtorità kompetenti, wara konsultazzjoni, tista' tippermetti derogi mid-dispożizzjonijiet f'dan l-Anness biex tikkunsidra, mingħajr diskriminazzjoni, l-interessi tas-sajjieda li għandhom prattiki reliġjużi u soċjali differenti u distintivi, bil-kundizzjoni li derogi bħal dawn ma jirriżultawx f'kundizzjonijiet ġenerali inqas favorevoli minn dawk li jirriżultaw mill-applikazzjoni ta' dan l-Anness.